



வலம்புரி

S A T S **T E C H**

யாழ்.நகரின் முன்னணி
Satellite & Cable TV நிறுவனம்
DIAL 021 222 5908

பக்கங்கள்: ௭௮

Valampurii

சங்கு 09 வள்ளுவர் ஆண்டு 2039 தை 12 சனிக்கீழமை (26.01.2008) தொலைபேசி 222 3378, 222 7829 ஒலி 038

கீளிநொச்சியில் விமானத் தாக்குதல் வயோதிபர் உட்பட இருவர் மரணம்

(கீளிநொச்சி)
வான்படையினரின் விமானத் தாக்குதலில் வயோதிபர் உட்பட இருவர் பலியானதோடு மேலும் மூவர் படுகாயங்களுக்கு உள்ளாகியுள்ளனர்.
நேற்று வெள்ளிக்கீழமை காலை 7.20 மணியளவில் கீளிநொச்சி டிப்போ சந்திக்கு அருகில் அமைந்துள்ள செல்வா நகர்ப் பகுதியில் இரு மிகையொலி யுத்த விமானங்கள் வான் தாக்குதல்களை நடத்தியுள்ளன. வான் தாக்குதலில் வயோதிபர் உட்பட இருவர் கொல்லப்பட்டதோடு சிறுமி உட்பட மூவர் படுகாயங்களுக்கு உள்ளாகியுள்ளனர். இப் பகுதியில் (08 ஆம் பக்கம் பார்க்க)

ஆயுததாரிகளின் நடமாட்டம் பொலநறுவையில் பதற்றம்

(கொழும்பு)
பொலநறுவை மாவட்டம் மெதிரிகிரியில் இனந்தெரியாத ஆயுததாரிகளின் நடமாட்டம் இருப்பதாகக் கிடைக்கப் பெற்ற தகவலால் அப்பிரதேசத்தில் நேற்றுக் காலை முதல் பெரும் பதற்றமும் பரபரப்பும் நிலவியது. இதனையடுத்துப் பெருமளவிலான படை யினரும் பொலிஸாரும் அங்கு குவிக்கப்பட்டு பாரிய தேடுதல் மேற்கொள்ளப்பட்டது. இராணுவச் சீருடை அணிந்த 6 பேர் இப்பிரதேசத்தில் ஆயுதங்களுடன் நடமாடியதாக மெதிரிகிரியப் பொலிஸ் நிலையத்திற்குத் தகவல் கிடைத்ததையடுத்தே தேடுதல் நடத்தப்பட்டது. இது குறித்து (08 ஆம் பக்கம் பார்க்க)

அதிகாரப் பரவலாக்கல் திட்டத்திற்கு விடுதலைப்புலிகள் ஆதரவு தர வேண்டும்

யாழ்விருந்து பயணிகள் கப்பல் செவ்வாய் அன்று புறப்படும்
(யாழ்ப்பாணம்)
காங்கேசன்துறைக்கும் திருகோணமலைக்கும் இடையிலான கப்பல் சேவை எதிர்வரும் 29ஆம் திகதி செவ்வாய்க்கிழமை முதல் வழமைபோல இடம்பெறும் என அரசாங்க அதிபர் க.கணேஷ் அறிவித்துள்ளார்.
அத்துடன் யாழ்.மாவட்டத்திலிருந்து பிரமாவட்டங்களுக்கு நேர்முகப் பரிட்சைக்காகச் செல்லவுள்ளோர், (08 ஆம் பக்கம் பார்க்க)

அரசாங்கம் வேண்டுகோள்
(கொழும்பு)
விடுதலைப்புலிகளின் தலைவர் பிரபாகரன் ஆயுதங்களைக் கீழே போட்டுவிட்டு அதிகாரப் பரவலாக்கம் தொடர்பான சமரசத் திட்டத்திற்கு ஒத்துழைப்புத் தர வேண்டும் என்று அரசு அழைப்பு விடுத்தது.
(08 ஆம் பக்கம் பார்க்க)

மன்னாரில் நேற்று மோதல்
(மன்னார்)
மன்னார் முன்னராங்க நிலைகளில் நேற்று காலை விடுதலைப் புலிகளிற்கும் இராணுவத்தினருக்குமிடையில் மோதல் இடம் பெற்றுள்ளது. நேற்றுக் காலை 8.45 மணியளவில் மன்னார் அடம்பன் தெற்கு பகுதியில் விடுதலைப் புலிகளின் இலக்குகள் மீது இராணுவத்தினர் ஆட்டிலெரி தாக்குதல் மேற்கொண்டுள்ளனர். இத் தாக்குதலின் (08 ஆம் பக்கம் பார்க்க)

தனியார் பஸ் கட்டணம் 4.6 வீதத்தால் அதிகரிப்பு
தனியார் பஸ் கட்டணங்களை எதிர்வரும் பெப்ரவரி மாதம் முதலாம் திகதி முதல் அதிகரித்திருப்பதாகத் தேசிய போக்குவரத்து ஆணைக்குழு அறிவித்துள்ளது. 8 ரூபா, 11 ரூபா பஸ் கட்டணங்களில் எதுவித மாற்றங்களையும் கொண்டுவராத நிலையில் ஏனைய அனைத்துக் கட்டணங்களும் 4.6 வீதத்தால் அதிகரிக்கப்பட்டுள்ளன. தனியார் பஸ் கட்டணங்கள் பெப்ரவரி முதலாம் திகதி முதல் அதிகரிக்கப்பட்டாலும் அரசு சேவை பஸ்களின் கட்டணங்கள் அதிகரிக்கப்படவில்லை. இது தொடர்பாக இலங்கைப் போக்குவரத்துச் சபையும் போக்குவரத்து அமைச்சும் நடத்தவிருக்கின்ற பேச்சுக்களையடுத்தே தீர்மானிக்கப்படவுள்ளது. அதுவரை அரசு சேவை பஸ்களின் கட்டணங்களில் மாற்றம் இருக்காது. (ச-2,5)

மகேஸ்வரன் கொலை வழக்கு சாட்சிக்குக் கொலை அச்சுறுத்தல்
(கொழும்பு)
ஐக்கிய தேசியக் கட்சியின் முன்னாள் நாடாளுமன்ற உறுப்பினர் தி.மகேஸ்வரன் படுகொலை வழக்கின் சாட்சியாளர் ஒருவருக்கு இனந்தெரியாத சிலர் அச்சுறுத்தல் விடுத்துள்ளதாகக் கொழும்புக் குற்றத்தடுப்புப் பிரிவினர் கொழும்பு பிரதம நீதிவானின் கவனத்திற்குக் கொண்டுவந்துள்ளனர்.
பிரதான சந்தேக நபரை அடையாளம் காண்பதற்கான அணிவகுப்பில் பங்கு பெறவிருந்த சாட்சியாளர் ஒருவருக்கே இந்த அச்சுறுத்தல் விடுக்கப்பட்டுள்ளதாகப் பொலிஸார் நீதிமன்றில் தெரிவித்தனர். (08 ஆம் பக்கம் பார்க்க)

மட்டக்களப்பு உள்ளூராட்சித் தேர்தல் மார்ச் பத்தில் நடக்கும் என அறிவிப்பு
(மட்டக்களப்பு)
மட்டக்களப்பு மாவட்டத்தின் உள்ளூராட்சித் தேர்தல் எதிர்வரும் மார்ச் மாதம் 10 ஆம் திகதி நடாத்தப்படவுள்ளதாக மட்டக்களப்பு மாவட்ட உதவித் தேர்தல் ஆணையாளர் தெரிவித்துள்ளார்.
மட்டக்களப்பு மாநகர சபை உட்பட 9 உள்ளூராட்சித் தேர்தலுக்கான இறுதித் தினமான நேற்றுவுரை அரசியல் கட்சிகளாலும் சுயேட்சைக் குழுக்களாலும் தாக்கல் செய்யப்பட்ட 61 வேட்பு மனுக்களில் 9 வேட்பு மனுக்கள் நிராகரிக்கப்பட்டுள்ளன.
இவற்றுள் 8 வேட்பு மனுக்கள் அரசியல் கட்சிகள் சார்ந்தவை. மற்றைய ஒன்று சுயேட்சைக் குழுவினுடையது என மட்டக்களப்பு மாவட்ட உதவித் தேர்தல் ஆணையாளர் தெரிவித்துள்ளார்.
மட்டக்களப்பு மாவட்டத்தில் நடைபெறவுள்ள உள்ளூராட்சிச் சபைத் தேர்தலில் போட்டியிடுவதற்கு 61 நியமனப் பத்திரங்கள் தாக்கல் செய்யப் (08 ஆம் பக்கம் பார்க்க)

இராணுவத் தளபதி வவுனியாவுக்கு விஜயம்
(வவுனியா)
இராணுவத் தளபதி லெப்.ஜெனரல் சரத் பொன்சேகா வவுனியா, மன்னார் ஆகிய பிரதேசங்களுக்கு விஜயம் செய்துள்ளார். தற்சமயம் அப்பகுதிகளில் இராணுவத்தினருக்கும் விடுதலைப்புலிகளுக்கும்மிடையில் கடும் மோதல் நிலவுகின்றது.
இதன்பொருட்டு அப்பகுதி நிலைமைகளைக் கண்டறிவதே இராணுவத் தளபதியின் நோக்கமாகும். மன்னார் பிரதான இராணுவத் தலைமையகத்தில் (08 ஆம் பக்கம் பார்க்க)

கருணாவுக்கு 9 மாத கால சிறைத் தண்டனை வரலன் நீதிமன்றம் நேற்றுத் தீர்ப்பளித்தது
(லண்டன்)
இராஜதந்திரிகள் பயன்படுத்தக் கூடிய கடவுச் சீட்டைப் போலியாகத் தயாரித்து - அதைப் பயன்படுத்தி ஐக்கிய ராஜ்ஜியத்துக்குள் நுழைந்ததாகக் குற்றஞ்சாட்டப்பட்டுக் கைது செய்யப்பட்ட கருணாவுக்கு 9 மாத கால சிறைத் தண்டனை வழங்கிப் பிரித்தானிய நீதிமன்றம் ஒன்று தீர்ப்பளித்துள்ளது.
கருணா கடந்த நவம்பர் மாதம் 2 ஆம் திகதி லண்டனிலுள்ள அவரது வீட்டில் இருந்து பொலிஸாரினால் கைது செய்யப்பட்டார். அவர் எப்படி ஐக்கிய ராஜ்ஜியத்திற்குள் நுழைந்தார் என்பது குறித்த விசாரணையின் (08 ஆம் பக்கம் பார்க்க)

விடுதலைப்புலிகளை ஆதரிக்கும் கட்சிகளை தடை செய்ய வேண்டும் காங்கிரஸ் கோரிக்கை
(சென்னை)
தமிழ் நாட்டில் விடுதலைப் புலிகளை ஆதரிக்கும் கட்சிகளை தடைசெய்யவேண்டும் என்று சட்டசபையில் காங்கிரஸ் எம்.எல்.ஏ. ஞானசேகரன் வேண்டுகோள் விடுத்துள்ளார்.
சட்டசபையில் ஆளுநர் உரைக்கு நன்றி தெரிவிக்கும் தீர்மானத்தின் மீது காங்கிரஸ் உறுப்பினர் ஞானசேகரன் பேசியதாவது: தமிழகத்தில் (08 ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

தெற்கைத் தாக்குவதற்கு விடுதலைப் புலிகள் திட்டம்!

டெய்லி மிரர் தெரிவிப்பு

(கொழும்பு)

தெற்கில் பல தாக்குதல்களை நடத்தும் நோக்குடன் தமிழீழ விடுதலைப் புலிகளின் அதிகளவான உறுப்பினர்கள் ஊடுருவியுள்ளதாக கொழும்பிலிருந்து வெளிவரும் ஆங்கில நாளேடான டெய்லி மிரர் தெரிவித்துள்ளது.

அதில் தெரிவிக்கப்பட்டுள்ளவற்றின் முக்கிய பகுதிகள்,

கடந்த செவ்வாய்க்கிழமை காலை கற்பிட்டி பொலிஸ் நிலையம் சுறுசுறுப்பாக இயங்கியது. வருடாந்த சோதனை நடவடிக்கைக்காக புத்தளம் பகுதி சிரேஷ்ட பொலிஸ் சப்பிரிண்டன் றொசான் பெர்னாண்டோ அன்று பொலிஸ் நிலையத்திற்கு வரவிருந்ததால் பொலிஸ் நிலையம் சுறுசுறுப்பாக இருந்தது.

இதனைத் தொடர்ந்து அந்தப் பகுதியில் பாதுகாப்பு அதிகரிக்கப்பட்டிருந்தது. எனினும் இறுதி நேர சோதனை நடவடிக்கைக்காக சென்ற பொலிஸார் கற்பிட்டி பாடசாலைக்கு அண்மையில் இருந்த மின்மாற்றிக்கு அண்மையில் சந்தேகத்திற்கிடமான பொருளொன்றை அவதானித்தனர்.

அருகில் சென்று பார்த்தபோது அது கிளைமோர் எனக் கண்டனர். அந்த சமயம் சிரேஷ்ட பொலிஸ் சப்பிரிண்டன் பொலிஸ் நிலையத்

தில் இருந்தார். உடனடியாக புத்தளம் இராணுவ முகாமின் குண்டு செயலிழக்கும் படையினருக்கு அறிவிக்கப்பட்டது.

பாடசாலை விளையாட்டு மைதானத்தில் 40 பொலிஸாருடன் றொசான் பெர்னாண்டோ அணிவகுப்பில் ஈடுபடும்போது தாக்குதல் நடத்தும் நோக்குடன் அந்தக் கிளைமோர் அங்கு மறைத்து வைக்கப்பட்டிருந்தது.

8 கிலோ நிறையுடைய அந்தக் கிளைமோர் தொலைவில் இருந்து இயக்கி வெடிக்க வைக்கப்பட்டது. அதன் பின்னர் பொலிஸாரின் அணிவகுப்பு பொலிஸ் மைதானத்திற்கு மாற்றப்பட்டது.

இந்தத் தாக்குதல் நடைபெறாத போதும் இதனைப் போன்று மேலும் பல தாக்குதல்களுக்கு விடுதலைப் புலிகள் திட்டமிட்டுள்ளனர்.

இதற்காக அதிகளவிலான உறுப்பினர்கள் தென்னிலங்கைக்குள் ஊடுருவியுள்ளதாக படையினரின் புலனாய்வுத்துறை தெரிவித்துள்ளது.

இதனிடையே விடுதலைப் புலிகளின் மூத்த தளபதிகள் பலர் தாக்குதல்களை முடுக்கி விடும் நோக்குடன் கிழக்குப் பகுதிக்கு நகர்த்தப்பட்டுள்ளதாகவும் அவர்கள் துணை இராணுவக் குழுவான பிள்ளையான் குழு

வுக்குள் ஊடுருவல்களை மேற்கொள்ளும் முகமாக அதன் முக்கிய உறுப்பினர்களுடன் தொடர்புகளை ஏற்படுத்தியுள்ளனர் எனவும் அந்த வட்டாரங்கள் மேலும் தெரிவித்துள்ளனர்.

கடந்த சில வாரங்களாக மொனறாகல் மாவட்டத்தில் விடுதலைப் புலிகளின் நடவடிக்கைகள் அதிகரித்துள்ளன.

அங்கு நடைபெற்ற தாக்குதல்களில் மூன்று பொலிஸாரும் மேலும் 43 பேரும் கொல்லப்பட்டுள்ளனர். தெற்கில் அதிகரித்து வரும் தாக்குதல்களை தொடர்ந்து பாதுகாப்புத் தரப்பினர் தமது கவனத்தை தென்னிலங்கையில் குவித்து வருவதாக அதில் மேலும் தெரிவிக்கப்பட்டுள்ளது.

(ச-5)

தமிழ் மாணவர் ஒன்றிய தலைவர் சுட்டுக்கொலை

(யாழ்ப்பாணம்)

யாழ்ப்பாணம் பல்கலைக்கழக வளாகத்தினுள் கடந்த 21 ஆம் திகதி ஆபத்தானிகளால் சுட்டுக் கொல்லப்பட்டவர் தமிழ் மாணவர் ஒன்றியத்தின் முன்னாள் தலைவர் ப.குனேந்திரன் என யாழ்ப்பாணம் மாவட்ட தமிழ் மாணவர் ஒன்றியம் தெரிவித்துள்ளது.

இப்படுகொலையை தாம் வன்மையாகக் கண்டிப்பதாகவும் தமிழ் மாணவர் ஒன்றியம் வெளியிட்டுள்ள அறிக்கையில் தெரிவித்துள்ளது.

(எ)

அபிவிருத்திச் சபைக் கூட்டம்

(யாழ்ப்பாணம்)

புங்குடுதீவு ஸ்ரீ கணேச மகா வித்தியாலய பாடசாலை அபிவிருத்திச் சபைக் கூட்டம் எதிர்வரும் 31 ஆம் திகதி பிற்பகல் ஒரு மணிக்கு பாடசாலை மண்டபத்தில் நடைபெறவுள்ளதாக அதிபர் எஸ்.கே.சண்முகலிங்கம் அறிவித்துள்ளார்.

(ச)

அரசாங்கம் அரசியலுக்காக யுத்தம் செய்யவில்லை

ஜனாதிபதி தெரிவிப்பு

(கொழும்பு)

அரசாங்கம் அரசியலுக்காக யுத்தம் செய்யவில்லை. தாய் நாட்டையும், நாட்டு மக்களையும் பாதுகாப்பதற்காகவே படையினர் உயிரைத் தியாகம் செய்து போராடுகின்றனர். பயங்கரவாதத்திற்கு எதிரான பயணத்தில் நாம் ஒருபோதும் பின்னிற்கப்போவதில்லை. யார் தடுத்தாலும் இந்தப் பயணம் தொடரும் என ஜனாதிபதி மகிந்த ராஜபக்ஷ தெரிவித்துள்ளார்.

யுத்தத்தில் அர்ப்பணிப்புடன் செயற்பட்ட படையினர்களை கௌரவிக்கும் வைபவம் ஜனாதிபதி தலைமையில் நேற்று முன்தினம் கொழும்பு பண்டாரநாயக்க சர்வதேச மாநாட்டு மண்டபத்தில் நடைபெற்றது. அதில் கலந்துகொண்டு கருத்துத் தெரிவிக்கையிலேயே ஜனாதிபதி இவ்வாறு கூறியுள்ளார். ஜனாதிபதி மேலும் குறிப்பிட்டுள்ளதாவது, வடக்கை பயங்கரவாதத்திலிருந்து மீட்கும் நடவடிக்கையை முன்னெடுக்கும் அதே

வேளை வடக்கு கிழக்கு மக்கள் சுதந்திரமாக வாழக்கூடிய வகையில் ஜனநாயக ரீதியான அரசியல் தீர்வைப் பெற்றுக்கொடுக்கும் செயற்பாட்டையும் அரசாங்கம் மேற்கொண்டு வருகிறது.

அரசாங்கத்தின் நோக்கத்தை மக்கள் நன்கு உணர்ந்துள்ளனர். எமது நோக்கத்தை முழு உலகும் தெளிவாக விளங்கிக்கொண்டுள்ளது.

எமது காலத்திலேயே பயங்கரவாதம் முற்கால ஒழிக்கப்பட்டுவிடும். அதனை அடுத்த தலைமுறைக்கு வைத்துச் செல்வதில்லை என்பதில் நாம் உறுதியாகவுள்ளோம் எனவும் ஜனாதிபதி மேலும் தெரிவித்துள்ளார்.

பிரதமர் ரட்ணசிறி விக்கிரமநாயக்க, ஜனாதிபதியின் செயலாளர் லலித் வீரதுங்க, பாதுகாப்பு அமைச்சின் செயலாளர் கோத்தபாய ராஜபக்ஷ, முப்படைகளின் தளபதிகள் உட்பட பாதுகாப்புத்துறையின் உயர் அதிகாரிகள் இந்நிகழ்வில் கலந்து கொண்டனர். (ச-5)

மீட்கப்பட்ட 16 சடலங்களும் நேற்று வரை இனங்காணப்படவில்லை இன்று மருத்துவ பரிசோதனை

(கொழும்பு)

அந்நூரதபுரம் ஹெப்பிட்டிக்கொல்லாவ பிரதேசத்தின் கிரிபுத்தகொட என்ற இடத்தில் நேற்று முன்தினம் கண்டெடுக்கப்பட்ட 16 சடலங்களும் இன்று மருத்துவ பரிசோதனைக்கு உட்படுத்தப்பட்டுமேன ஹெப்பிட்டிக்கொல்லாவ வைத்திய அதிகாரி தெரிவித்தார்.

கைகள் கட்டப்பட்ட நிலையில் இரண்டு புதைகுழிகளில் மீட்கப்பட்ட சடலங்கள் நேற்று வரை அடையாளம் காணப்படவில்லை என ஹெப்பிட்டிக்கொல்லாவ பொலிஸார் தெரிவித்தனர்.

இது தொடர்பாக ஹெப்பிட்டிக்கொல்லாவ மத்திய மகா வித்தியாலயத்தின் முன்னாள் அதிபர் கூறியதாவது,

இச்சம்பவம் தொடர்பாக எதுவித தகவலும் கிடைக்கவில்லை; கிராமவாசி அனைவரும் மிகவும் பயந்த நிலையில் காணப்படுகின்றனர். அதிகாரிகள் உடனடியாக விசாரணைகளை மேற்கொண்டு இந்தக் கொலையின் பின்னணியில் இருப்பவர்கள் யார் என்று இந்த நாட்டு மக்களுக்கு வெளிப்படுத்த வேண்டும் என்று தெரிவித்தார்.

(ச-2)

அராலியூடான போக்குவரத்துச் சேவை சீரில்லை என மக்கள் முறைப்பாடு

(யாழ்ப்பாணம்)

யாழ்ப்பாணத்திலிருந்து பொம்மைவெளி-அராலி வீதியூடாக பண்படுத்தரிப்பு செல்லும் இலங்கை போக்குவரத்துச் சபையின் 789 ஆம் இலக்க பேருந்து சேவை சீரில்லை என்று பொதுமக்கள் முறைப்பாடு தெரிவித்துள்ளனர்.

இச்சேவை அராலி, வட்டுக்கோட்டை பகுதிகளில் இருந்து காலை மற்றும் மாலை வேளைகளில் வட்டு, மத்திய கல்லூரி, வட்டுக்கோட்டை இந்துக் கல்லூரி ஆகிய பாடசாலைகளுக்குச் செல்லும் மாணவர்களும் ஆசிரியர்

களும் பெரிதும் பாதிப்படைவதாகவும்-யாழ்ப்பாணம் வைத்தியசாலை மற்றும் அரசு வங்கிகள், திணைக்களங்களில் பணிபுரியும் ஊழியர்கள், சேவைகளைப் பெறச் செல்லும் மக்கள் உரிய நேரத்தில் சென்று கருமாற்ற முடியாதிருப்பதாகவும் தெரிவிக்கப்படுகின்றது.

இவ்விடயத்தில் சம்பந்தப்பட்ட அதிகாரிகள் அக்கறை செலுத்தி மேற்படி போக்குவரத்துச் சேவையை சீர்படுத்த வேண்டும் என்று பொதுமக்கள் வேண்டுகோள் விடுக்கின்றனர்.

(ச-49)

40 வருடங்களுக்கு மேலாக புனரமைக்கப்படாத வீதி

(யாழ்ப்பாணம்)

சில்லாலை-சாந்தைக் கிராமத்திலுள்ள மிகவும் முக்கியத்துவம் வாய்ந்த இரு வீதிகள் கடந்த 40 வருடங்களுக்கு மேலாக புனரமைக்கப்பாதிருந்து வருகின்றன.

குன்றும், பாரிய குழிகளும் நிறைந்து காணப்படும் மேற்படி வீதிகளால் மக்கள் பயணம் செய்வதில் பல்வேறு சிரமங்களை எதிர்கொண்டு வருகின்றனர்.

மேற்படி வீதிகளை புனரமைத்துத் தருமாறு சாந்தை விநாயகர் சனசபை நிலையம், சாந்தை விநாயகர் கிராம அபிவிருத்திச் சங்கம் ஆகிய வலி, தென்மேற்கு பிரதேச சபைக்கு எழுத்து மூலம் வேண்டுகோள் விடுத்துள்ளனர்.

மேற்படி வீதிகளை இவ்வருட இறுதிக்குள் ளாவது புனரமைத்துத் தருவதற்கு துரித நடவடிக்கை எடுக்க வேண்டும் என்று சம்பந்தப்பட்ட தரப்பினருக்கு பொதுமக்கள் தரப்பிலும் கோரிக்கை விடுக்கப்பட்டுள்ளது. (ச-42)

திருமலை அரச செயலகம் சிங்களப் பகுதிக்கு மாறும்!

திருகோணமலை அரச செயலகத்தை சிங்கள மக்கள் செறிந்து வாழும் 4 ஆம் கட்டைப் பகுதிக்கு மாற்றுவதற்கான நடவடிக்கைகள் அரசினால் மேற்கொள்ளப்பட்டு வருகின்றன. நான்காம் கட்டை சிங்கபுர கிராம அலுவலர் பிரிவில் உள்ள பகுதியில் மரக்கூட்டு ஸ்தாபனத்திற்கு சொந்தமான காணியில் இதற்கென இடம் ஒதுக்கப்பட்டு கட்டுமானப் பணிகள் ஆரம்பிக்கப்பட்டுள்ளன. (ச-5)

அமைச்சின் அறிவிப்பு கிடைக்காததால் சிரமம்

2007 ஆம் ஆண்டு தரம் 5 புலமைப் பரிசில் பரீட்சையில் 145க்கு மேற்பட்ட வெட்டுப்புள்ளிகளைப் பெற்ற மாணவர்களை தரம் 6ற்கு தேசிய பாடசாலைகளான யாழ்ப்பாணம், இந்துக் கல்லூரி, யாழ்ப்பாணம், வேம்படி மகளிர் உயர்தரப் பாடசாலைகளில் அனுமதிக்க முடியும் என கல்வி அமைச்சு அறிவித்துள்ளது.

எனினும் கல்வி அமைச்சின் இவ்வறிவித்தல் உத்தியோக பூர்வமாக கல்லூரி அதிபர்களுக்கு கிடைக்காமையினால் மாணவர்களை அனுமதிப்பதில் சிரமமுள்ளதாக பெற்றோர் கவலை தெரிவித்துள்ளனர். (ச-5)

யாழ்ப்பாணம் நூலகத்தில் வாடகைக்கு எடுத்த நூல்களை மீள ஒப்படைக்குமாறு வேண்டுகோள்

(யாழ்ப்பாணம்)

யாழ்ப்பாணம் நூலகத்தில் வாடகைக்கு எடுக்கப்பட்ட நூல்களை வினாவில் மீள கையளிக்குமாறு வாசக அங்கத்தவர்களுக்கு நூலகக் குழு வேண்டுகோள் விடுத்துள்ளது.

நூலகக் குழுவின் தலைவரும் யாழ்ப்பாணம் மாநகர சபை ஆணையாளருமான மு.செ.சு. வண்பவ தலைமையில் நேற்றுக் கூடி ஆராய்ந்த இக்குழு இவ்வேண்டுகோளை விடுத்துள்ளது.

இக்கூட்டத்திற்கு குழுவின் செயலாளர் பிரதான நூலகர் மற்றும் அங்கத்தவர்களான பேராசிரியர் பொ.பாலசுந்தரம்பிள்ளை, எஸ்.பரமநாதன், யாழ்ப்பாண பல்கலைக்கழக பதில் நூலகர் திருமதி அருளானந்தம் யாழ்ப்பாணம்

இந்துக் கல்லூரி முன்னாள் அதிபர் பஞ்சலிங்கம் உட்பட அங்கத்தவர்கள் பலர் கலந்து கொண்டனர்.

இக்கூட்டத்தில் நூலகத்தின் பராமரிப்பு, ஆளணி, நூல்கள் கொள்வனவு, கொள்வனவு செய்யப்பட்ட நூல்களை பாவனைக்கு கொண்டு வருதல், நூலக பாவனையாளர்கள் எதிர்கொள்ளும் பிரச்சினைகள் தொடர்பாக ஆராயப்பட்டு தீர்மானங்கள் எடுக்கப்பட்டது.

பிரதானமாக சுமார் 50க்கும் மேற்பட்ட அங்கத்தவர்கள் நூல்களை மீண்டும் கையளிக்காமையால் அந்நூல்களால் பயன்பெறுவோர் குறைவடைந்து வருவதாக குழு கவலை வெளியிட்டுள்ளது. (ச-5)

விற்பனைக்கு உண்டு

1. SHARP போட்டோப் பிரதி
ஆயந்திரம் Mo.No:-1118

2. Splendor (Hero Honda)
மோட்டார் சைக்கிள் என்பன
விற்பனைக்கு உண்டு.

தொடர்புக்கு:-
021 2222193

(836)

விற்பனைக்கு

நல்லூர், வைமன் வீதியில்
(எடிசன் முன் ஒழுங்கை)
2வீடுகளும், 2 பரப்புக் காணியும்
விற்பனைக்குண்டு.

தொடர்புக்கு:-
வரதலிங்கம் பரஞ்சோதி,
27/7, வைமன் வீதி,
(எடிசன் முன் ஒழுங்கை),
நல்லூர். (835)

யாழ்ப்பாணம் மாநகரசபை விளம்பரத்துக்கான திருத்தம்

22.01.2008 ஆம் திகதி வலம்புரியில் வெளியான யாழ்ப்பாணம் மாநகரசபையின் சந்தைகள், இறைச்சிக்கடைகள் என்பவற்றின் குத்தகைக்கு மீள் கேள்வி அறிவித்தல் விளம்பரத்தில் பண்பணை மீள் சந்தை மீள் ளிக்கக்கூடிய கேள்விப் பிணைப்பணம் ரூபா 100,000/= என தவறு தலாக பிரசுரமாகியுள்ளது. அதற்கான கேள்விப் பிணைப்பணம் ரூபா 10,000/= என திருத்தி வர்த்திக்கவும்

(8-734)

இன்று ஒரு தகவல்

குழந்தையின் கூச்சம்

“இலக்கியக் கூட்டமொன்றுக்கு ஏற்பாடு செய்திருக்கிறோம். நீங்கள் அவசியம் அதில் பேச வேண்டும்” என்று கேட்டார் நண்பர் ஒருவர். “வேண்டாம் நாலு பேருக்கு முன்னால் வந்து நிற்பதென்றால் எனக்குக் கூச்சம்” என்றேன் நான்.” என்ன சார் இது! இன்னமும் குழந்தை மாதிரிக் கூச்சப்படுகிறீர்களே... என்றார் அவர்... அவரை ஒரு மாதிரியாக சமாளித்து அனுப்பிவிட்டு அதன்பின் அதைப் பற்றி யோசித்துப் பார்த்தேன். சில நிபுணர்கள் எழுதியிருப்பதைப் படித்தும் பார்த்தேன்.. மனோதத்துவ நிபுணர்கள் என்ன சொல்கிறார்கள் தெரியுமா? பத்திலிருந்து இருபது சதவீதமான குழந்தைகள் பிறக்கும் பொழுதே கூச்ச சுவாவம் கொண்டனவாகத்தான் இருக்கின்றனவாம்! ஒரு தாத்தா தன்னுடைய பேரப்பிள்ளையை ஆசையாகக் கூப்பிடுகிறார்... அது அழுது கொண்டே ஓடிப் போகிறது... ஒரு அம்மா தன்னுடைய பிள்ளையைப் பள்ளிக்கூடத்திலே சேர்ப்பதற்காக கூப்பிடுகிறார். அந்தக் குழந்தை அம்மாவின் முன்தானைக்குள் ஒழிந்து கொண்டு வரமாட்டேன் என்று பிடிவாதம் பிடிக்கிறது. இவர்களுடைய லாம் எப்படிச் சமாளிப்பது? குழந்தைகளுடைய கூச்ச சுவாவத்தைப் போக்குவது எப்படி? இதற்கு நிபுணர்கள் சில யோசனைகளைச் சொல்லியிருக்கிறார்கள்.

மற்றவர்கள் முன்னால்... “என்பையனுக்கு கூச்சம் அதிகம்... மற்றவர்களைப் பார்த்தால் மிகவும் வெட்கப்படுகிறான்” என்று சொல்லுகிற அப்பாக்களும் உண்டு. இப்படியெல்லாம் குழந்தைகளுக்கு முத்திரை குத்துவது ரொம்ப பத்தம்யாம்! புதிதாக யாராவது வீட்டுக்கு வந்தால் குழந்தை தானாக தன்னுடைய கூச்சத்தைப் பயத்தையும் போக்கி விட்டு சகஜமாக மாறி வருவதற்கு வாய்ப்புக் கொடுங்கள்! ஒரு கூட்டத்துக்கோ அல்லது சொந்தக்காரர் வீட்டுக் கல்யாணத்துக்கோ குழந்தையை அழைத்துக்கொண்டு போனால் அங்கே கூப்பாட்டித்தி மற்றவர்களுடன் குழந்தையைப் பேசச் சொல்லாதீர்கள்.. சிலவேளை குழந்தை தானாகத் தனது கூச்ச சுவாவத்தை விட்டுப் பேசுவதற்கு முன் வந்தால் அதைப் பாராட்டுங்கள். குழந்தை கலகலப்பில்லாமல் மௌனமாக இருந்தால் அதையும் கண்டு கொள்ளாதீர்கள்.

குழந்தை பேச ஆரம்பித்தால் அதை ஆர்வத்துடன் நாம் கவனிக்க வேண்டும். கலந்து உரையாடும் பழக்கத்தை விட்டாலே ஆரம்பிக்க வேண்டும். “கேட்டதற்கு மாத்திரம் பதில் சொல்” என்று நீங்கள் அதிகாரம் செய்து கொண்டிருந்தால் குழந்தைக்குப் பேசுகிற சந்தர்ப்பம் குறைந்து விடும். கேலி செய்கிற பழக்கம் குழந்தைகளை அதிகம் பாதிக்கும். பெரியவர்களான பின்னரும் இவர் கூச்சத் தோடும் பயத்தோடும் இருப்பதற்கு இதுதான் காரணம். எப்பொழுதும் குழந்தையினுடைய நடை, உடை, பாவனை பற்றிச் சொல்லிக்கொண்டிருக்காதீர்கள்... அதுவே கூச்ச சுவாவத்தைக் கொண்டுவந்துவிடும். “அப்பா எங்கே?” என்று யாராவது கேட்டால் இன்ன காரியத்துக்காக வெளியே போயிருக்கிறார். இத்தனை மணிக்குத் திரும்பி விடுவார் என்று சொல்கிற அளவுக்குக் குழந்தைகளைப் பழக்கப்படுத்தி வைத்திருக்க வேண்டும். தொலை பேசியில் யாராவது விசாரித்தால் கூட இது மாதிரி பதில் சொல்ல வேண்டுமென்று சொல்லிக் கொடுக்க வேண்டும். சின்னச் சின்னக் கூட்டங்களிலே நாலு வார்த்தை பேசத் தயார் செய்யலாம்! ஒரு கடையிலோ அல்லது ஹோட்டலிலோ ஏதாவது விபரம் அறிய வேண்டுமானால் உங்கள் குழந்தையை தைரியமாக அனுப்பங்கள்! குழந்தைகள் பணிவாகவும் பொறுமை யாகவும் விபரம் கேட்கிற போது கூச்ச சுவாவம் தானாகப் போய்விடும்.

சின்ன வயதிலே இப்படியெல்லாம் பழக்கப்படுத்தினால் தான் வரும் காலத்திலே தைரியமாக இந்தச் சமுதாயத்திலே வாழமுடியும். இல்லாவிட்டால் அறுபது வயதிலும் அடுப்பங்கரையை விட்டு வெளியே வருவதற்கு கூச்சப்பட்டுக் கொண்டு தான் இருக்க வேண்டியிருக்கும்!

இந்தக் காலத்திலே பிள்ளைகள் எவ்வளவோ பரவாயில்லை...! எதற்கும் தயங்குவதில்லை... கூச்சப்படுவதில்லை! ஓர் அம்மா அடுப்பங்கரையிலேயிருந்து சத்தம் போட்டார். “டேய்... ராடி! தயவுசெய்து அந்த ரிவியை நிறுத்தடா...! அந்தப் பெண்ணினுடைய குரல் மகாமோசம்! அடுப்பங்கரையிலே இருக்கிற என்னாலேயே அதைச் சகிக்க முடியவில்லை...”

உடனேயைக் கொஞ்சம் சுவத்தயங்காமல் பதில் சொன்னான் அம்மா... இந்தக் குரல் ரி.வி.யில் இருந்து வரவில்லை... எதிர்வீட்டு மாமி இங்கே வந்திருக்கிறார் அவர் தான் இப்பொழுது என்னுடன் பேசிக்கொண்டிருக்கிறார்... அந்த எதிர்வீட்டு மாமி நிலை எப்படி இருக்கும்...?

தென்கச்சி கோ சுவாமிநாதன்

விடுதலைப்புலிகளுக்கு ஆயுதங்கள் தயாரிப்பா? 200 தொழிற்சாலைகளில் பொலீஸார் சோதனை

(கோவை)

இலங்கை இராணுவத்துக்கும் விடுதலைப்புலிகளுக்கும் இடையே போர் நிறுத்த ஒப்பந்தம் விலக்கி கொள்ளப்பட்டது. இதனால் தற்போது அங்கு கடும் சண்டை நடைபெற்று வருகிறது.

இதில் காயம் அடைந்தவர்களுக்கு மருத்துவ வசதி கிடைக்காமல் விடுதலைப்புலிகள் மிகவும் சிரமப்பட்டு வருகின்றனர். எனவே, மருத்துவ சிகிச்சைக்காக தமிழ்நாட்டில் அவர்கள் ஊடுருவி வருவதாக உள்வுத்துறைக்கு தகவல்கள் கிடைத்துள்ளன.

இதற்கிடையே தமிழகத்தில் ஏற்கனவே விடுதலைப்புலிகளும் அவர்களின் ஆதரவாளர்களும் பதுங்கி இருப்பதாக கியூ பிராஞ்ச் பொலீஸாருக்கு தகவல்கள் கிடைத்தன. இதைத் தொடர்ந்து நடந்த வேட்டையில் பலர்களைத் தடுத்துள்ளனர்.

அவர்களிடம் நடத்திய விசாரணையில் தமிழகத்தில் இருந்து விடுதலைப்புலிகளுக்கு ஆயுதங்கள் தயாரிக்க பயன்படும் உதிரிப்பாகங்கள், பால்ரஸ் குண்டுகள் கடத்தப்பட்டது தெரியவந்தது. இதனால் தமிழகத்திற்குள் விடுதலைப்புலிகள் நுழைய முடியாமல் பாதுகாப்பு பலப்படுத்தப்பட்டது. இருந்தும் விடுதலைப்புலிகள் தமிழக பகுதிகளில் ஊடுருவி பதுங்கி இருப்பதாக பொலீஸாருக்கு தகவல்கள் கிடைத்து வருகின்றன.

இந்தநிலையில் விடுதலைப்புலிகளுக்கு தேவையான ஆயுதங்கள் தமிழகத்தில் இருந்து மறைமுகமாக கடத்திச் செல்லப்படுவதாக தமிழக உள்வுத்துறைக்கு தகவல்கள் கிடைத்துள்ளன. குறிப்பாக அவை கோவையில் தயாரிக்கப்படுவதாக கூறப்படுகிறது.

ஏனெனில் கோவை மாவட்டத்தில் தான் ஏராளமான வார்ப்புத் தொழிற்சாலைகள் உள்ளன. இவற்றில் சில தொழிற்சாலைகளில் கட்டளைகள் கொடுத்து ஆயுதங்களுக்கான உதிரிப்பாகங்கள் தயாரிக்கப்படுவது என்று சந்தேகம் பொலீஸாருக்கு ஏற்பட்டுள்ளது.

கோவை குண்டு வெடிப்பு சம்பவத்திற்கு பிறகு பல சிறிய தொழிற்சாலைகள் மூடப்பட்டு கிடந்தன. தற்போது கடந்த ஓரிரு மாதங்களாக அவை மீண்டும் உயிர் பெற்று புத்துணர்ச்சி பெற்றுள்ளன.

அங்கு இரவு பகலாக முழு மூச்சுடன் வேலை நடக்கிறது. எனவே கோவையில் உள்ள தொழிற்சாலைகளை தீவிரமாக கண்காணக்கும்படி சென்னை டி.ஜி. பி அலுவலகத்தில் இருந்து மாநகர பொலீஸாருக்கு

அதிரடி உத்தரவு பிறப்பிக்கப்பட்டுள்ளது.

இதைத்தொடர்ந்து மாநகர பொலீஸார் கமிஷனர் காந்திராஜன் மேற்பார்வையில் நேற்று முன்தினம் இரவு பொலீஸார் 200க்கும் மேற்பட்ட தொழிற்சாலைகளில் அதிரடி சோதனை நடத்தினார்கள்.

இந்த தொழிற்சாலைகளின் உரிமையாளர்கள் யார்? பணி நடைபெற்றுவரும் தொழிற்சாலைகளில் தயாரிக்கப்படும் உதிரிப்பாகங்களின் தன்மை போன்றவைகளும் கணக்கெடுக்கப்பட்டன. மேலும் இந்த தொழிற்சாலைகளில் பணிபுரியும் தொழிலாளர்கள் யார்? என்ற விபரமும் சேகரிக்கப்பட்டுள்ளது.

ஏனெனில் கோவை மாவட்டத்தில் 8 இலங்கை அகதிகள் முகாம் உள்ளது. (அ)

266 பிரபல பாடசாலைகளில் ஆய்வு தரத்துக்கும் புதிய வகுப்புகள்

அமைச்சரவை அங்கீகாரம்

(கொழும்பு)

ஐந்தாம் தரப் புலமைப் பரிசில் பரீட்சையில் சித்தியடைந்த மாணவர்களைச் சேர்த்துக் கொள்ளும் பிரபல பாடசாலைகளில் ஆறாம் வகுப்புக்கான விசேட வகுப்புக்களை ஆரம்பிக்க அமைச்சரவை அங்கீகாரம் வழங்கியுள்ளது.

இதற்கான பிரேரணையை கல்வி அமைச்சர் சசிஸ் பிரேமஜயந்த முன்வைத்திருந்தார்.

இதன்படி நாட்டிலுள்ள 266 பிரபல பாடசாலைகளில் புதிய வகுப்புக்களை ஆரம்பிக்க கல்வி அமைச்சு தீர்மானித்துள்ளது. புதிய மாணவர்களுக்கு 12ஆயிரம் கதிரைகளும் 12ஆயிரம் மேசைகளும் வழங்கப்பட நடவடிக்கை எடுக்கப்பட்டுள்ளது.

புதிய மாணவர்களுக்கு 12ஆயிரம் கதிரைகளும் 12ஆயிரம் மேசைகளும் வழங்கப்பட நடவடிக்கை எடுக்கப்பட்டுள்ளது.

அத்துடன், ஆசிரியர்களுக்கான 266 மேசைகள், 266 கதிரைகள் மற்றும் வகுப்பறைக்குத் தேவையான 266 கரும்பலகைகள் என்பனவும் வழங்கப்படவுள்ளன.

இவற்றை தனியார் நிறுவன மொன்றிலிருந்து கொள்வனவு செய்வதற்காக 5 கோடியே 88 இலட்சத்து 15ஆயிரத்து 991 ரூபாய் ஒதுக்கப்பட்டுள்ளது. (அ-5)

ஆரம்பக்கல்வி, உடற்கல்வி கற்கை நெறிக்கு வவு.கல்வியியற் கல்லூரிக்கு தெரிவானோர்கள்

(வவுனியா)

வவுனியா தேசிய கல்வியியற் கல்லூரிக்கு ஆரம்பக்கல்வி மற்றும்

இராசிபலன்	
26.01.2008	(தை 12, சனிக்கிழமை)
சதுர்த்தி முன்னிரவு 06.56 மணிவரை	பூரம் பிற்பகல் 12.45 மணிவரை
இராகுகாலம் 09.36-11.06 மணிவரை	சுபநேரம்-03.36-05.06 மணிவரை
சங்கடஹர சதுர்த்தி	
மேடம்	தேக ஆரோக்கியம், எடுத்த காரியம் கைகூடும், புதிய திருப்பம்.
கிடாய்	முயற்சி தாமதம், குடும்பக்கவலை, வேலைச்சுமை.
மிதுனம்	உடல்சோர்வு, தொழில் ஆர்வம், வாகனசுகம், உறவினர் சந்திப்பு.
கடகம்	பிரயாண நன்மை, நினைத்த காரியம் கைகூடும், தனலாபம்.
சிங்கம்	கற்பனை மிகுதி, விவாதம், காரிய தாமதம், அதிக செலவு.
கன்னி	நண்பர்கள் சந்திப்பு, விருந்துபசாரம், நல்ல முயற்சி.
துலாம்	உறவினர் மனஸ்தாபம், எதிர்பாராத நன்மை, சயன சுகக்குறைவு.
விருச்சி	எடுத்த காரியம் கைகூடும், உறவினர் உதவி, போசனசுகம்.
தனுசு	புதிய விடயம், தொழில் மேன்மை, நண்பர்கள் உதவி.
மகரம்	அதிக பிரயாசை, எதிர்பாராத செலவு, பிரயாணம், முயற்சி தாமதம்
கும்பம்	புனல் வியாதி, வீண்பிரச்சினை, வாகன பயம், வேலைச்சுமை.
மீனம்	தீவிர பயணம், செல்வாக்கு, பொருள் சேர்க்கை, நண்பர்கள் உதவி.
வளவன்	

உடற்கல்வி கற்க நெறிக்கு யாழ். மாவட்டத்திலிருந்து தெரிவானவர்களின் விபரங்களை கல்வியியற் பீடாதிபதி ஏ.பேர்னால்ட் அறிவித்துள்ளார்.

தெரிவுசெய்யப்பட்ட மாணவர்கள் எதிர்வரும் 29ஆம் திகதி தமது பதிவுகளை மேற்கொள்ளலாம் எனவும் கற்கை நெறிகள் எதிர்வரும் பெப்ரவரி மாதம் 6ஆம் திகதி ஆரம்பமாகும் எனவும் அவர் தெரிவித்துள்ளார்.

தெரிவுசெய்யப்பட்டவர்களுக்கான அனுமதிக்கடிதங்கள் தபால் மூலம் அனுப்பிவைக்கப்பட்டிருப்பதாகவும் இதுவரை கிடைக்காதவர்கள் திங்கட் கிழமை முதல் யாழ். தேசிய கல்வியியற் கல்லூரி பீடாதிபதியுடன் தொடர்பு கொண்டு பெற்றுக்கொள்ளுமாறு பீடாதிபதி ஏ.பேர்னால்ட் குறிப்பிட்டுள்ளார்.

தெரிவானவர்களின் விபரம் வருமாறு,

உடலியல் கல்வி

ஆர். அனித்தன் - கரணவாய் தெற்கு, ஆர். சிறீகரன் - பரு. வியாபாரி மூலை, ஜ. ஷாமினி - தெல்லிப்பழை, எம். சாருஹாசன் - ஊர்காவற்றுறை, எஸ். எஸ். பிரதீபா - இணுவில் வீதி மானிப்பாய், ஆர். இராஜேந்திரன் - விடத்தல் பழையிருசுவில். வி. மயூரி - சொடிசாயம், கே. சுஜேந்திரன் - ஏழாலை தெற்கு, ஜே. புஷ்பராசா - கரணவாய் தெற்கு, பி. கார்த்திகா - மானிப்பாய் வீதி, யாழ்ப்பாணம்.

ஆரம்பக்கல்வி

ஆர். ஜெயபிரியா - உடுவில், ஆர். நெஜித்தா - சுன்னாகம் கிழக்கு, பி. பிரதீபா - உரும்பிராய் மேற்கு, ஆர். தர்சினி - கரவெட்டி கிழக்கு, எஸ். சிவதாரணி - கோண்டாவில் மேற்கு, வி. சிவசங்கரி - திருநெல்வேலி கிழக்கு, எஸ். சி. எஸ். பிள்ளை - மானிப்பாய், எஸ். ஜே. ஜே. கா - கச்சாய்தெற்கு கொடிசாயம், என். கயல்நிஷா - மல்லாகம், ஜி. கிருபாகரன் - தெல்லிப்பழை. (5-6)



உள்ளேயுள்ள 23/12/2007 இல் கியூ.டெக் கரித்தாஸ் அனுசரணையுடன் நடைபெற்ற தேசிய சமாதான நிகழ்ச்சித் திட்டத்தின் அமைதியின் சங்கம் விழாவில் இளவாலைப் பிராந்திய சமாதானக் குழுவினரின் “சமாதானம் எங்கே?” என்ற நாடகத்தின் ஒரு காட்சியை படத்தில் காணலாம்.

கவின்கலை மன்றம் அமைப்பு

யாழ்ப்பகலைக்கழக இராமநாதன் நுண் கலைக்கழக இறுதிவருட சித்திரமும் வடிவ மைப்பும், நடனத்துறை மற்றும் இசைத்துறையைச் சார்ந்த அனைத்து மாணவர்களையும் குழுப்புகைப்படம் எடுப்பதற்காக நாளை பிற்பகல் 1 மணிக்கு யாழ்ப்பகலைக்கழக (திருநெல்வேலி) இராமநாதன் சிலை அருகில் சகல ஆயத்தங்களுடனும் சமூகமளிக்கும்படி பல்கலைக்கழக கவின்கலை மன்ற செயலாளர் கேட்டுக்கொண்டுவருகிறார். (அ-6)

செங்குந்தாவிற் கு புதிய அதிபர்

யாழ்ப்ப. செங்குந்தா இந்துக் கல்லூரியில் இதுவரை காலமும் அதிபராக கடமையாற்றி வந்த திருமதி சி. விஸ்வலிங்கம் இளைப்பாறுவதை தொடர்ந்து புதிய அதிபராக மங்கையற்கரசி வித்தியாலயத்தில் அதிபராக கடமையாற்றிய இ.பாலசுமார் அதிபராக இக் கல்லூரிக்கு இட மாற்றம் பெற்று இம்மாதம் 3ஆம் திகதி கடமையைப் பொறுப்பேற்றுள்ளார். (அ-136)

'ஐ.ரி.பார்க்' கில் கற்கை நெறி ஆரம்பம்

யாழ்ப்ப. நகரில் இயங்கும் அரசு நிறுவனமான ஐ.ரி.பார்க்கின் (I.T.Park) 2008 ஆம் ஆண்டிற்கான முதலாம் பருவத்தின் கற்கை நெறிகள் பெப்ரவரி மாதம் 2ஆம் வாரத்தில் ஆரம்பமாக உள்ளது என I.T.Park நிறுவனத்தின் நிறைவேற்றிகளான அரவிந்தன் தெரிவித்தார்.

விஞ்ஞான தொழில்நுட்ப அமைச்சின் கீழ் இயங்கும் இந் நிறுவனம் யாழ்ப்ப. அரசு அதிபரின் கீழ் இயங்கி வருகின்றமையும் சென்ற ஆண்டில் 450 மாணவர்கள் கற்கை நெறிகளைப் பூர்த்தி செய்துள்ளமையும் குறிப்பிடத்தக்கது. (அ-10)

பொதுக் கூட்டமும் நிர்வாக சபை தெரிவும்

யாழ்ப்ப. சமூக அபிவிருத்தி மன்றத்தின் 2008 ஆம் ஆண்டுக்கான பொதுக்கூட்டமும் நிர்வாக சபை தெரிவும் இன்று சனிக்கிழமை காலை 9.30 மணிக்கு மன்றக் காரியாலயத்தில் மன்ற தலைவி திருமதி நவநீதம் ஜெகதீசன் தலைமையில் நடைபெறவுள்ளது.

நிகழ்வில் புகழார் கௌரி, ஒளிநிலா கோப்பாய் அம்பிகை ஆகிய கழக அங்கத்தவர்களினால் முறையே "உழுதுண்டு வாழ்வாரே வாழ்வார்", "மனிதனும் முயற்சியும்", "பெண்கள் கடமை" எனும் தலைப்புகளில் சொற்பொழிவும், நிர்வாக சபைத் தெரிவும் இடம்பெறும். (6)

இல்ல மெய்வல்லுநர் போட்டி

யாழ்ப்ப. ஏழாலை மேற்கு சைவசன்மார்க்க வித்தியாசாலையின் இல்ல மெய்வல்லுநர் போட்டி அதிபர் செ. சிவநடராசா தலைமையில் இன்று சனிக்கிழமை மதியம் 1 மணிக்கு நடைபெறவுள்ளது.

நிகழ்விற்கு முதன்மை விருந்தினராக வலிகாமம் கல்வி வலய கணக்காளர் திருமதி தர்மம்பிகை அனந்தகிருஷ்ணனும் சிறப்பு விருந்தினராக செ. குபேரநாதனும் கலந்து சிறப்பிக்கவுள்ளனர். (7)

வினைத்திறன் காண் தடைப் பரிட்சை

யாழ்ப்ப. மாவட்டத்தில் கடமையாற்றும் சமூக சேவைகள் மற்றும் சமூக நலத்துறை அமைச்சு பட்டதாரி உத்தியோகத்தர்களுக்கான வினைத்திறன் காண் தடைப் பரிட்சைக்கு விண்ணப்பித்த அலுவலர்களுக்கான வினைத்திறன் காண் தடைப் பரிட்சை எதிர்வரும் 28ஆம் திகதி திங்கட்கிழமை யாழ்ப்பாண மாவட்ட செயலகத்தில் நடைபெறவுள்ளதென சமூக சேவைகள் மற்றும் சமூக நலத்துறை அமைச்சின் செயலாளர் அறிவித்துள்ளதாகவும், அனுமதி அட்டையை பரிட்சை சார்த்திகளுக்கு வழங்குமாறு முன்னறிவித்தல் விடப்பட்டு அதற்கான நடவடிக்கை எடுக்கப்படுகிறது எனவும் அரசு அதிபர் க.கணேஷ் தெரிவித்துள்ளார்.

பரிட்சை காலை 9.30 மணி தொடக்கம் மு.ப. 11.30 மணி வரை தாபனப் பிரிவும் நிதி ஒழுங்கும் நடைபெறும்.

யாழ்ப்ப. மாவட்டத்தில் கடமையாற்றும் விஞ்ஞான தொழில்நுட்பவியல் அமைச்சு 2005 ஆம் ஆண்டு பட்டதாரி உத்தியோகத்தர்களுக்கான வினைத்திறன் காண் தடைப் பரிட்சைக்கு விண்ணப்பித்த அலுவலர்களுக்கான பரிட்சை எதிர்வரும் பெப்ரவரி மாதம் 24ஆம் திகதி ஞாயிற்றுக்கிழமை யாழ்ப்ப. மாவட்ட செயலகத்தில் நடைபெறவுள்ளதென அபிவிருத்தி நிர்வாக நிறுவனப் பணிப்பாளர் அறிவித்துள்ளதாக யாழ்ப்ப. அரசு அதிபர் க.கணேஷ் தெரிவித்துள்ளார். பரிட்சை காலை 9 மணி தொடக்கம் மு.ப. 11 மணி வரை தாபனப் பிரிவும் நிதி ஒழுங்கும் நடைபெறும். (5)

வெளி மாவட்டங்களுக்கு நெல் அனுப்பப்படமாட்டாது

அரசு அதிபர் அறிவிப்பு

யாழ்ப்ப. மாவட்டத்தில் 2007/2008 கால போகத்தில் 8ஆயிரத்து 752 ஹெக்டேயர் நிலப் பரப்பில் நெல் உற்பத்தி மேற்கொள்ளப்பட்டது.

அதனுடைய எதிர்பார்க்கப்படும் விளைச்சலின் அளவு 16ஆயிரத்து 850 மெற்றிக்தொன் ஆகும். வழமையை விட இது கூடுதலாக இருக்கின்ற காரணத்தினால் யாழ்ப்ப. மாவட்டத்திற்கு கொழும்பில் இருந்து அத்தியாவசிய சேவைகள்

ஆணையாளர் நாயகம் உடனாக தருவிக்கப்படும் அரிசியினைக் கொண்டுவருவது தற்காலிகமாக இடைநிறுத்தப்பட்டுள்ளது.

யாழ்ப்ப. மாவட்டம் உபரி உற்பத்தி அற்ற மாவட்டம் என்ற காரணத்தினால் யாழ்ப்ப. மாவட்டத்தில் இருந்து வெளி மாவட்டங்களுக்கு நெல் அனுப்பப்படமாட்டாது என்பதனைத் திட்டவட்டமாக மாவட்டச் செயலகம் அறிவிக்கின்றது. (அ)

கையிருப்பாகவுள்ள பொருட்கள் தனியாருக்கு விநியோகம்

கொழும்பிலிருந்து யாழ்ப்ப. மாவட்டத்திற்கு கப்பல்மூலம் எடுத்துவரப்பட்டு தற்போது மாவட்டச் செயலக உணவுக் களஞ்சியங்களில் கையிருப்பாகவுள்ள கீழ்க் குறிப்பிடப்படும் பொருட்களை பெற்றுக்கொள்ள விருப்பம் தெரிவிக்கும் தனியார் வர்த்தகர்கள் தத்தம் பிரதேச செயலர்களின் சிபார்சுடன் தங்களது ப.நோ.கூ.

ஒருங்கிணைப்பு குழுக் கூட்டம்

தீவகம் வடக்கு - உண்காவற்றுறை உதவி அரசாங்க அதிபர் பிரிவில் ஒருங்கிணைப்புக் குழுக்கூட்டம் எதிர்வரும் 29 ஆம் திகதி செவ்வாய்க்கிழமை காலை 10.30 மணிக்கு உதவி அரசாங்க அதிபர் க. ஸ்ரீமோகனன் தலைமையில் பணிமனை மாநாட்டு மண்டபத்தில் நடைபெறவுள்ளது. இக்கூட்டத்தில் சம்பந்தப்பட்ட திணைக்களங்களின் தலைவர்கள் பொதுமட்ட பிரதிநிதிகள் அனைவரையும் கலந்து கொள்ளுமாறு கேட்கப்பட்டுள்ளது. (எ-49)

தியாகராஜ சுவாமிகள் ஆராதனை விழா

வட இலங்கை சங்கீத சபை நடாத்தும் சற்குரு ஸ்ரீ தியாகராஜ சுவாமிகள் ஆராதனை விழா நாளை ஞாயிற்றுக்கிழமை 8.30 மணிக்கு மேலதிக மாகாண கல்விப் பணிப்பாளரும், வட இலங்கை சங்கீத சபைத் தலைவருமான வே.தி. செல்வரத்தினம் தலைமையில் நல்லூர் மங்கையற்கரசி வித்தியாலயத்தில் நடைபெறவுள்ளது.

சுவாமிகளின் திருவுருவப் படம் நல்லூர் மேற்கு வீதியில் உள்ள பிள்ளையார் ஆலயத்தில் இருந்து உணர்வலமாக எடுத்து வரப்படவுள்ளது. அருளாசி உரையை ஸ்ரீ லக்ஷ்மீ சோமசுந்தர ஞானசம்பந்த தேசிக பரமாசாரிய சுவாமிகள் ஆற்றவுள்ளார்.

விஷேட அம்சமாக பஞ்சரத்தின கீர்த்தனாஞ்சலியை சகல கலைஞர்களும் பாங்கேற்கவுள்ளது குறிப்பிடத்தக்கது.

இவ் நிகழ்வில் முதுபெரும் கலைஞர்களுடன் அணி செய் கலைஞர்களும் கல்லூரி மாணவர்களும் இணைந்து இசை நிகழ்ச்சி நிகழ்த்துவார்கள் என வட இலங்கை சங்கீத சபை செயலாளர் அ. தற்பரானந்தன் அறியுத்தருவதுடன் இசைக்கலைஞர்கள், அணிசெய் இசைக்கலைஞர்கள் தத்தமது இசைக் கருவிகளுடன் உரிய நேரத்திற்கு வருகை தந்து விழாவில் கலந்து சிறப்பிக்கும் வண்ணம் வேண்டிக் கொண்டுள்ளார். (அ-136)



உரும்பிராய் சைவத்தமிழ் வித்தியாலயத்தின் தரம் 1 மாணவர்களின் கால்கோள் விழா நிகழ்வில் பெற்றோர்கள் சார்பில் பாடசாலை அபிவிருத்திச் சங்கச் செயலாளர் திருமதி சி. தேவிகா மங்கல விளக்கேற்றுவதையும், அருகில் விருந்தினராகக் கலந்து சிறப்பித்த தினக்குரல் பத்திரிகை முகாமையாளர் ஆ.சி.நடராசா, வித்தியாலய அதிபர் மு. விக்கேனஸ்வரன் ஆகியோர் நிற்பதையும் (படம்:-கோப்பாய் நிருபர்) படத்தில் காணலாம்.

அம்மா பகவான் அடியார்க்கு அற்புத அருள் நிகழ்வு

சுழிபுரம் சந்திக்கு சமீபமாக ஒவ்வொரு சனிக்கிழமை தோறும் பிற்பகல் 3 மணிக்கு நடைபெற்று வரும் சற்சங்க நிகழ்வில், ஸ்ரீ அம்மா பகவான் திருமூர்த்தியில் இருந்து இவ்வாண்டு முதல் விபூதி, சந்தனம், குங்குமம் ஆகியன அருளப்படுவதை பக்தர்கள் கண்டு பூசித்து வருகின்றனர். நாளை ஞாயிற்றுக்கிழமை பிற்பகல் 3 மணிக்கு நாட்டில் அமைதி, மக்களிடையே மகிழ்ச்சி ஏற்படுவதற்கும், புலம்பெயர்ந்த மக்கள் சந்தோஷமாக வசிப்பிடங்களில் மீளக் குடியமர வேண்டியும் விசேட ஆன்மீக பிரார்த்தனை நிகழ்வு இடம்பெறவுள்ளது. (6)

மாசிமக இலட்சார்ச்சனை

தெல்லிப்பழை-துர்க்காபுரம் அருள்மிகு ஸ்ரீ துர்க்காதேவி தேவஸ்தானத்தில், மாசி மக இலட்சார்ச்சனை எதிர்வரும் பெப்ரவரி மாதம் 11 ஆம் திகதி திங்கட்கிழமை ஆரம்பமாகி தொடர்ந்து 10 நாட்கள் இடம்பெறவுள்ளது.

புதினாராம்நாளான 21ஆம் திகதி வியாழக் கிழமை மாசிமகப் பெருவிழா நடைபெறுகின்றது. இலட்சார்ச்சனை தினங்களில், தினமும் காலை 8 மணி முதல் 11 மணி வரையும், மாலை பி.ப 3 மணி முதல் 5.30 மணி வரையும் பூஜை வழிபாடுகள் நடைபெறவுள்ளது.

எதிர்வரும் பெப்ரவரி 21ஆம் திகதி மாசிமகப் பெருவிழா அதிகாலை 5.30 மணி முதல் நண்பகல் 12.00 மணி வரை, உஷத் கால பூஜை, துர்க்கா புஷ்கரணி மாசிமகத் தீர்த்தம், ஸ்ரீபுனகும்ப பூஜை, திரவியாபிஷேகம், பூஜை ஸ்வர்ண புத்ம் புல்பார்ச்சனை, அம்பாளர் திருவீதியலா, ஆசார்ய சம்பாவனை ஆசீர்வாதம் ஆகியன இடம்பெறவுள்ளது. (6)

சுவாமி விவேகானந்தரின் 146ஆவது ஜெயந்தி விழா

யாழ்ப்பாணம் கொக்குவில் ஸ்ரீ இராம கிருஷ்ண சமீதியில் "சுவாமி விவேகானந்தரின் 146ஆவது ஜெயந்தி விழா" வரும் 29ஆம் திகதி செவ்வாய்க்கிழமை பி.ப. 2.30 மணிக்கு சமீதி மண்டபத்தில் ஸ்ரீ இராம கிருஷ்ண சமீதி தலைவர் த. முருகானந்தா தலைமையில் நடைபெறவுள்ளது.

விழாவில் பஜனை, சுவாமியின் சிந்தனைத் துளிகள் வாசிப்பு, தலைமையுரை, வரவேற்புரை ஆகியவற்றைத் தொடர்ந்து பிரதம விருந்தினராகக் கலந்துகொள்ளும் முன்னாள் பல்கலைக் கழக துணைவேந்தர் பேராசிரியர் கலாநிதி பொ.பாலசுந்தரம்பிள்ளை "சுவாமி விவேகானந்தரும் சமுதாய மறுமலர்ச்சியும்" என்னும் பொருளில் ஆற்றும் உரையும், சிறப்பு விருந்தினராகக் கலந்துகொள்ளும் யாழ்ப்ப. போதனா வைத்தியசாலை குழந்தை வைத்திய நிபுணர் வைத்திய கலாநிதி இ.மருதயினாரின் உரையும், சுன்னாகம் வாழ்வகத் தலைவரும், யாழ்ப்ப. கல்வியியற் கல்லூரி விரிவுரையாளர் ஆ. இரவீந்திரன் "சுவாமிஜி ஓர் கலங்கரை விளக்கம்" எனும் பொருளில் ஆற்றும் உரையும் இடம்பெறும்.

அத்துடன் ஜெயந்தி விழாவை முன்னிட்டு நடைபெற்ற பேச்சுப் போட்டிகளில் வெற்றிபெற்ற அறநெறிப் பாடசாலை மாணவர்களில் ஒவ்வொரு பிரிவிலும் முதலிடம் பெற்றவர்களின் உரைகள் இடம்பெறுவதுடன் எழுத்துப் பரிட்சை, பேச்சுப் போட்டிகளில் வெற்றியீட்டியவர்களுக்கான பரிசில்களும் வழங்கிக் கொளவிக்கப்படவுள்ளனர். மேலும் சிறப்பு நிகழ்வாக விழிப்புலவனு விழந்த இல்லச் சிறார்கள் 'பக்தி கீதங்கள்' இசைக்கவுள்ளனர். நன்றியுரையை, தீப ஆராதனை, பிரசாதம் வழங்கலுடன் விழா நிறைவுறும். இந்நிகழ்வில் கலந்து சுவாமிகளின் ஆசிகளைப் பெற்றுப்புகாறு சமீதி உறுப்பினர்கள் அழைக்கின்றார்கள். (6)

வதிரி ஆச்சிரமத்தில் யாழ்ப்ப. லயன்ஸ் நிகழ்ச்சி

நாளை ஞாயிற்றுக்கிழமை யாழ்ப்ப. லயன்ஸ் கழகம் வதிரி பரமானந்தா ஆச்சிரமத்தில் வருடா வருடம் செயற்படுத்தும் ஒரு நாள் நிகழ்ச்சித் திட்டத்தை நடத்தவுள்ளது.

இதில் லியோ கழகங்களைச் சேர்ந்த சென் ஜோன்ஸ், சுண்டக்குளி, இந்துமகளிர் பாடசாலை மாணவ மாணவிகள் கலந்து சிறப்பு நிகழ்ச்சிகளை நடத்துவார்கள். அத்தோடு 'SOND' சொண்ட நிறுவனத்தைச் சேர்ந்த அங்கத்தவர்களும் கலந்து சிறுவர் நிகழ்ச்சிகளை வழங்குவார்கள். (அ-7)

தென்மராட்சி அதிபர்களுக்கு செயலம்வு

தென்மராட்சி கல்வி வலயப் பாடசாலைகளின் அதிபர்களுக்கு நிதி, நிர்வாக பிரமாணங்கள் தொடர்பான ஆளுமை விருத்திச் செயலம்வு இன்று காலை 8.30 மணிக்கு சாவகச்சேரி டிரிபேக் கல்லூரியில் நடைபெறும்வலயக் கல்விப் பணிப்பாளர் திருமதி அ. வேதநாயகம் அறிவித்துள்ளார். (அ-7)

கிழக்கில் மாகாண சபைத் தேர்தல்

வடக்கில் இடைக்கால நிர்வாக சபை



1.1 தேசிய பிரச்சினைத் தீர்வுக்கான அடிப்படையாக அமைக்கப்பட்ட ஒரு தொகுதி யோசனைகளைத் தயாரிக்கும்படி ஜனாதிபதியினால் சர்வகட்சி மாநாட்டுப் பிரதிநிதித்துவக் குழுவை வகுப்பதற்காக 63 அமைப்புகளை நடத்திய பிறகு கருத்தொருமிப்பு ஆவணம் பூர்த்தி செய்யப்பட்டுக் கொண்டிருக்கிறது.

மிகவும் அண்மைய எதிர்காலத்தில் அந்த ஆவணம் ஜனாதிபதியிடம் கையளிக்கப்படக் கூடியதாக இருக்க வேண்டும். அதன் பெறுபெறு பொருத்தமான அரசியலமைப்பு ஏற்பாடுகளுக்கு அடிப்படையானதாக அமையும். நடைமுறைப் படுத்துவதற்கு தற்போதைய அரசியலமைப்புக்கு திருத்தங்களைக் கொண்டு வரவேண்டியிருக்கும். சில பிரிவுகளைப் பொறுத்தவரை சர்வஜன வாக்கெடுப்பொன்றின் மூலமாக மக்களின் அங்கீகாரத்தைப் பெறவேண்டியிருக்கும். இவற்றைச் செய்வதற்கான உகந்த கழிநிலை உருவாக்கப்படுவதற்கு கணிசமான காலம் தேவை.

1.2 இத்தகையதொரு கழிநிலையில் சர்வகட்சி மாநாட்டு பிரதிநிதித்துவக் குழு அதன் சொந்த முன்மொழிவுகளை கருத்தில் எடுத்து குறுகிய கால இடைவெளியில் மாகாணங்களுக்கு கூடுதல் பட்சமானதும் பயனுறுதியுடையதுமான அதிகாரப் பரவலாக்கலைச் செய்வதற்கான செயற்றிட்டமொன்றை இனாம் கண்டிருக்கிறது. இதன் நோக்கம் தமிழ்சேகம்மக்களின் குறிப்பாக வடக்கிலும் கிழக்கிலும் வாழ்கின்றவர்களின் அபிலாஷைகளைப் பூர்த்தி செய்வதேயாகும்.

தற்போதைய அரசியலமைப்பு (1978 அரசியலமைப்பு) வரையறைக்குள் இந்தச் செயற்றிட்டம் அமையும். சர்வகட்சி மாநாட்டு பிரதிநிதித்துவக் குழுவின் முன்மொழியப்படுகின்ற இச்செயற்றிட்டம் உடனடியாக நடைமுறைப்படுத்தக்

கூடியதாக இருக்கும். இத்துடன், வடக்கிலும் கிழக்கிலும் ஜனநாயக ரீதியில் தெரிவுசெய்யப்படும் மாகாண சபைகள் அமைக்கப்படும் வரை இடைக்கால ஏற்பாடொன்றையும் இத் திட்டம் விதந்துரைக்கின்றது.

1.3 1987 ஜூலையில் இந்திய இலங்கை சமாதான உடன்படிக்கை கைச்சாத்திடப்பட்டதன் பின்னர் 1978 அரசியலமைப்புக்கு 13ஆவது திருத்தம் கொண்டுவரப்பட்டது. அத்திருத்தத்தின் விளைவாக இலங்கை பூராகவும் மாகாண சபைகள் அமைக்கப்பட்டன. ஒற்றையாட்சி அரசியலமைப்பின் கீழ் மாகாணங்களுக்கு அதிகாரங்கள் பரவலாக்கம் செய்யப்பட்டது. பரவலாக்கப்பட்ட அதிகாரங்கள் இரு பட்டியல்களில் கீழ் அதாவது மாகாணங்களுக்கான பட்டியல், பொதுப் பட்டியல் குறித்துரைக்கப்பட்டன.

ஏனைய சகல அதிகாரங்களும் ஒரு ஒதுக்கீட்டு பட்டியலின் ஊடாக மத்திய அரசாங்கத்துக்கு ஒதுக்கப்பட்டன. இந்த முறை பட்டியல்களிலும் உள்ளடக்கப்பட்டாத எந்தவொரு விடயத்தானும் அல்லது செயற்பாடும் ஒதுக்கீட்டுப் பட்டியலின் கீழ் வருபவையாகவே கருதப்படும்.

1.4 பொதுப்பட்டியலின் ஊடாக மாகாணங்களுக்குப் பரவலாக்கம் செய்யப்பட்ட விடயத்தானங்களும் செயற்பாடுகளும் எந்த வகையிலும் நடைமுறைப்படுத்தப்படவில்லை. ஒதுக்கீட்டுப் பட்டியலுக்கு சொந்தமானவையாகவே இந்த விடயத்தானங்களும் செயற்பாடுகளும் கருதப்பட்டு அவற்றை மத்திய அரசாங்கமே அதன் கைகளில் வைத்திருந்தது.

2 அரசியலமைப்புக்கான 13 ஆவது திருத்தத்தின் கீழ் மாகாணங்களுக்கு கூடுதல் பட்ச அதிகாரப் பரவலாக்கலை அனுமதிப்பதற்குத் தேவையான நடவடிக்கைகள்.

2.1 சட்டவாக்க, நிறைவேற்று மற்றும் நிர்வாக அதிகாரங்களைப் பொறுத்தவரை தற்போது இருக்கக் கூடிய குறைபாடுகளை இல்லாமல் செய்து அரசியலமைப்புக்கான 13ஆவது திருத்தத்தை நடைமுறைப்படுத்துவதற்கு அரசாங்கம் முன்வர வேண்டும்.

2.2 மாகாண சபைகள் பயனுறுதியுடைய முறையில் செயற்படுவதற்கு வசதியாக போதுமான நிதி அரசாங்கத்தினால் வழங்கப்பட வேண்டும்.

2.2.1 மாகாணங்களின் நோக்கெல்லைக்குள் வருகின்ற எந்தவொரு விடயத்தானத்தைப் பொறுத்தவரையிலும் மத்திய அரசாங்கத்தினால்

மாகாணங்களில் மேற்கொள்ளப்படுகின்ற செயற்றிட்டங்களுக்கான சகல நிதிகளும் அந்தந்த மாகாண நிர்வாகங்களின் ஊடாகவே மத்திய அரசாங்கத்தினால் செலுத்தப்படவேண்டும்.

3. அரசியலமைப்புக்கான 13ஆவது திருத்தத்தின் கீழ் வடக்கு மற்றும் கிழக்கு மாகாணங்களுக்கு கூடுதல் பட்ச அதிகாரங்கள் பரவலாக்கம் செய்யப்படுவதை அனுமதிப்பதற்கு தேவையான விசேட ஏற்பாடுகள்.

3.1 கிழக்கு மாசாணத்தில் மாகாண சபைக்கான தேர்தலை நடத்துவதற்கான உகந்த கழிநிலை இருப்பதாகவும் அந்தத் தேர்தல் உடனடியாக நடத்தப்பட வேண்டும் என்றும் சர்வகட்சி மாநாட்டுப் பிரதிநிதித்துவக் குழு கருதுகிறது.

சர்வகட்சி குழுவினால் ஜனாதிபதி மஹிந்த ராஜபக்ஷவிடம் கையளிக்கப்பட்டுள்ள இனப் பிரச்சினை தீர்வுக்கான இடைக்கால அறிக்கையின் விபரம்

3.2 வடமாகாணத்தில் நிலைமை அமைதியானதாக இல்லை. வடக்கில் சுதந்திரமானதுமீ நியாயமான தேர்தலை நடத்துவதென்பது அண்மைய எதிர்காலத்தில் சாந்தியமாகப் போவதில்லை. அதனால், அதிகாரப் பரவலாக்கத்தின் பயன்களை வடமாகாணத்தின் மக்களும் அனுபவிப்பதற்கு வகையெய்ய மாற்று ஏற்பாடு ஒன்று அவசியமாகிறது.

3.3 வடக்கில் தேர்தலை நடத்துவது சாத்தியமில்லை என்பதால் அரசியலமைப்பு ஏற்பாடுகளின் பிரகாரம் வடமாகாணத்தில் இடைக்கால சபையொன்றை நிறுவதற்கான உகந்த உத்தரவை ஜனாதிபதியால் பிறப்பிக்க முடியும். அத்தகைய இடைக்கால சபை சட்டங்களை இயற்ற வேண்டிய அவசியமும் இருக்கலாம்.

3.4 ஆளுநர் அவருக்குரிய நிறைவேற்று அதிகாரங்களை செயற்படுத்தும் விடயத்தில் மாகாணமொன்றின் இடைக்கால சபை அவருக்கு உதவியும் ஆலோசனையும் செய்யும். மாகாண சபைக்கான தேர்தல் நடத்தப்படும் வரை இடைக்கால சபை செயற்படும்.

3.4.1 இடைக்கால சபை அந்த மாகாணத்தின் இனத்துவ குணம்சத்தை பிரதிபலிப்பதாக இருக்கவேண்டும்.

3.4.2 எனவே, அரசியல் அனுபவமும்

மாகாணத்தினதும் அதன் மக்களினதும் அபிவிருத்தியில் கடப்பாட்டுடன் கூடிய அக்கறையும் கொண்ட மாகாண மக்களினால் ஏற்றுக்கொள்ளப்படக்கூடிய நபர்களை உள்ளடக்கியதாக இடைக்காலசபை இருக்கவேண்டும் என்று முன்மொழியப்படுகிறது.

4. அரசியலமைப்பின் அரசு கரும மொழிகள் ஏற்பாடுகளின் அமுலாக்கம்.

4.1 மொழிகள் தொடர்பிலான அரசியலமைப்பின் 4ஆவது அத்தியாயத்தை முழுமையாக நடைமுறைப்படுத்துவதற்கான சட்டங்களை பாராளுமன்றம் நிறைவேற்றுவதை உறுதிசெய்யும் உடனடி நடவடிக்கைகளை அரசாங்கம் எடுக்க வேண்டும்.

4.2 சட்டவாக்க குணம்சத்திலும் பார்க்க நிர்வாக ரீதியான தன்மைகளை எடுக்கக் கூடிய பரிசீலனை நடவடிக்கைகளை எடுப்பதற்கான பல கடங்கள் இருக்கின்றன. பின்வரும் நடவடிக்கைகளை அரசாங்கம் அக்கறையுடன் துரிதமாக நடைமுறைப்படுத்த வேண்டும்.

அ) வடக்கிலும் கிழக்கிலும் மாத்திரமல்லாத நாடு பூராகவும் தமிழ் பேசும் மக்கள் பொலிஸ் நிலையங்களில் தங்கள் சொந்த மொழிகளில் தொடர்பாடல்களைச் செய்து அலுவல்களை நிறைவேற்றிக்கொள்வதற்கு வசதியாக போதுமான எண்ணிக்கையில் தமிழ் பொலிஸ் அதிகாரிகளை ஆட்கிரட்டல் செய்ய வேண்டும்.

ஆ) பொதுமக்கள் தங்களது சொந்த மொழிகளில் அமைச்சர்கள், அரசாங்க திணைக்களங்கள், சபைகள், கூட்டுத்தாபனங்கள் மற்றும் அரசு நிறுவனங்களுடன் அலுவல்களைச் செய்து கொள்வதற்கு வசதியாக உழியர்களை நியமித்தல் மற்றும் உபகரணங்களைக் கொள்வனவு செய்தல் உட்பட சகல நடவடிக்கைகளும் மேற்கொள்ளப்படவேண்டும்.

இ மக்களைத் தேடிச்சென்று அதே இடத்தில் பிரச்சினைகளைத் தீர்ப்பதற்கு வசதியாக தமிழ் மொழியில் தாராள பரிச்சயமுள்ள அதிகாரிகளைக் கொண்ட நகரும் அலுவலகங்களை கிராமமாக நடத்துவதற்கான ஒழுங்கமைப்புகள் செய்யப்படவேண்டும்.

4) மேற்கூறப்பட்டவற்று பேசும் மக்கள் எதிர்நோக்குகின்றவற்றையொத்த பிரச்சினைகளை வடக்கிலும் கிழக்கிலும் வாழும் சிங்களச் சிறுபான்மையினர் எதிர்நோக்குகிறார்கள். அவர்களின் பிரச்சினைகளைத் தீர்ப்பதற்கான பொருத்தமான நடவடிக்கைகள் எடுக்கப்படவேண்டும். (5)

பாகிஸ்தான் முன்னாள் பிரதமர் நவாஸ் சொஃபை கொல்ல முயற்சி



(இஸ்லாமாபாத) பாகிஸ்தான் முன்னாள் பிரதமர் பெனாசீர் கடந்த மாதம் ராவல்பிண்டியில் தேர்தல் பிரசாரத்தின் போது படுகொலை செய்யப்பட்டார். துப்பாக்கியால் சுட்டும், மனித வெடிகுண்டு தாக்குதல் நடத்தியும் அவர் கொலை செய்யப்பட்டார். இதேபோல முன்னாள் பிரதமர் நவாஸ் சொஃபையும் கொலை செய்ய சதி திட்டம் தீட்டப்பட்டுள்ளதாக தகவல்கள் வெளியானது.

இந் நிலையில் பாகிஸ்தானில் அடுத்த மாதம் 18 ஆம் திகதி தேர்தல் நடைபெறவுள்ளது. தேர்தலையொட்டி நவாஸ் சொஃபை, பெஷாவர் நகரில் வக்கீல்கள் கூட்டத்தில் கலந்துகொள்ள சென்றார்.

அவர் இம் மாநாட்டுக்கு செல்லும் பாதையில் பொலிஸார் தீவிர சோதனை நடத்தினார்கள். அப்போது ஒரு பாலத்தின் அடியில் குறிப்பிட்ட நேரத்தில் வெடிக்கும் வெடிகுண்டு (டைம் பொம்) மறைத்து வைத்திருந்தது கண்டுபிடிக்கப்பட்டது.

நவாஸ் சொஃபை அந்த வழியாக செல்வதற்கு ஒரு சில நிமிடங்களுக்கு முன் பொலிஸார் அதைக் கண்டுபிடித்து செயலிழக்க வைத்தனர். இதன் மூலம் நவாஸ் சொஃபை கொல்ல நடந்த சதித் திட்டம் முறியடிக்கப்பட்டது. நவாஸ் சொஃபை மற்றும் அவருடன் வந்தவர்களின் கார் அந்தப் பாலத்துக்கு வெகு தூரத்திலேயே நிறுத்தப்பட்டுள்ளது. (5)

உலக தர்சனம்

பறக்கும் போது விமானம் வெடித்து போலந்து நாட்டில் 20 பேர் பலி

(வார்சா) போலந்து நாட்டில் இராணுவ அதிகாரிகளை ஏற்றிக்கொண்டு பறந்து இராணுவ விமானம் வெடித்துச் சிதறியதில் 20 பேர் பலியானார்கள். போலந்து நாட்டில் வார்சா நகரில் விமானப் பாதுகாப்பு மாநாடு ஒன்று நடந்தது. இதில், இராணுவ அதிகாரிகள் கலந்து கொண்டனர். அதன் பிறகு அவர்களை அவரவர் இடத்தில் சேர்ப்பதற்காக இராணுவ விமானம் ஒன்று வார்சாவில் இருந்து புறப்பட்டது. அது போவிடஸ், போஸ்னான், கிரெசெஸ்னி ஆகிய இராணுவ விமானங்களில் இராணுவ அதிகாரிகளை இறக்கிவிட்டது. அதன்பிறகு அது ஸ்விட்வின் நகருக்கு

புறப்பட்டது. அந்த நகருக்கு 3 கி.மீ. தொலைவில் வரும் போதே காட்டு வழியில் பயணம் செய்தது. அப்போது காட்டில் உள்ள மரங்கள் மீது மோதியது. அதன்பிறகு அது வெடித்துச் சிதறியது. இதில் பயணம் செய்த 20 பேரும் பலியானார்கள். அவர்களில் 4 பேர் விமானச் சிப்பந்திகள் ஆவார்கள். மீதி 16 பேரில் பலர் இராணுவத்தில் மிகப் பெரிய பதவிகளில் இருந்தவர்கள் ஆவார்கள். இந்த விபத்துக் காரணமாக போலந்து நாட்டின் விமானப்படைக்கு மிகப் பெரிய பாதிப்பு ஏற்பட்டு இருப்பதாக கூறப்படுகிறது. விபத்துக்கு உள்ளான விமானம் ஸ்பெயின் நாட்டில் தயாரானது. (5)


எதிர்வரும் செவ்வாய்க்கிழமை பூமியைக் கடக்கவுள்ள எரிகல்

(வாஷிங்டன்) பாரிய எரிகல்லொன்று எதிர்வரும் 29ஆம் திகதி செவ்வாய்க்கிழமை பூமியைக் கடந்து செல்லவுள்ளதாக நாசா விண்வெளி நிலையம் அறிவித்துள்ளது. 'அஸ்ராயிட் 2007 ரியூ 24' எனப் பெயரிடப்பட்ட இந்த 600 மீற்றர் நீளமும் 150 மீற்றர் அகலமும் கொண்ட எரிகல்லானது பூமியை 5 இலட்சத்து 34 ஆயிரம் கிலோமீற்றர் தூரத்தில் கடந்து செல்லவுள்ளது. 2027 ஆம் ஆண்டில் மாபெரும் எரிகல்



ஒன்று பூமியின் மிக அருகே கடந்து செல்லவுள்ளதாக ஏற்கனவே அறிவிக்கப்பட்டுள்ளமை குறிப்பிடத்தக்கது. எதிர்வரும் செவ்வாய்க்கிழமை பகல் பூமியைக் கடக்கவுள்ள இந்த எரிகல், பூமியில் மோதுவதற்கு வாய்ப்பில்லை என உறுதிப்படுத்தியுள்ள விஞ்ஞானிகள், தொலைநோக்கியின் உதவி கொண்டு இந்த எரிகல்லைப் பார்வையிட முடியும் எனக் கூறுகின்றனர். இந்த எரிகல், முதன் முதலாக அரிஸோனா பல்கலைக்கழகத்தின் கேடலினா வானியல்

ஆராய்ச்சிக் குழுவாலேயே கண்டறியப்பட்டது. இதற்கு முன் 2004 ஆம் ஆண்டு எரிகல் லொன்று பூமியை 6ஆயிரத்து 500 கிலோ மீற்றர் தூரத்தில் கடந்தது. மேலும் கடந்த ஆண்டு நவம்பரில் பூமியைக் கடந்த '2007 டபிள்யூ 5' எனும் எரிகல், எதிர்வரும் 30ஆம் திகதி செவ்வாய்க் கிரகத்தை 26 ஆயிரம் கிலோமீற்றர் தொலைவில் கடக்கவுள்ளது. இந்த எரிகல் செவ்வாய்க்கிரகத்தில் மோதவும் வாய்ப்புள்ளதாகத் தெரிவிக்கப்படுகிறது. (5)



செவ்வாய்க் கிரகத்தில் பாறையின் மீது பெண் உட்கார்ந்திருப்பதாக நாசாவின் 2 அடி உயரமான ஆய்வு கலமான ஸ்பிரிட், சமீபத்தில் அனுப்பி வைத்த படம்.

கும்ளே, ஹர்பஜன் சிறப்பான அரைச்சதம்; இந்திய அணி முதல் இன்னிங்ஸில் 526

(அடிலெய்ட்)

அடிலெய்ட் நான்காவது டெஸ்ட் போட்டியின் இரண்டாவது நாள் ஆட்ட நேரமுடிவில் அவுஸ்திரேலியாவுக்கு ஆட்டமிழக்க இந்திய அணி 526 ஓட்டங்களை எடுத்தது.



ரேலிய அணி அதன் முதல் இன்னிங்ஸில் விக் கெற் இழப்பின்றி 62 ஓட்டங்களைப் பெற்றது. முன்னதாக இந்திய அணி பின்வரிசை துடுப்பாட்ட வீரர்களான அணித்தலைவர் கும்ளே மற்றும் ஹர்பஜன் சிங்கின் அரைச்சதத்தின் உதவியுடன் முதல் இன்னிங்ஸில் சகல விக் கெற்றுக்களையுமிழந்து 526 ஓட்டங்களைப் பெற்றது.

அவுஸ்திரேலியாவுக்கு சுற்றுப்பயணம் மேற்கொண்டுள்ள இந்திய அணி 4 போட்டிகள் கொண்ட டெஸ்ட் தொடரில் விளையாடி வருகிறது. இத்தொடரின் முதல் மூன்று போட்டிகள் முடிவடைந்த நிலையில் அவுஸ்திரேலிய அணி 2:1 என்ற கணக்கில் முன்னிலை வகிக்கிறது. தொடரின் தீர்க்கமான 4 ஆவது இறுதிப்போட்டி நேற்று முன்தினம் அடிலெய்டில் ஆரம்பமானது.

இப்போட்டியில் நாயையச்சுழற்சியில் வெற்றி பெற்று முதலில் துடுப்பெடுத்தாடிய இந்திய அணி முதல்நாள் ஆட்டநேர முடிவில் 5 விக் கெற்றுக்களையுமிழந்து 309 ஓட்டங்களைப் பெற்றிருந்தது.

களத்தில் டெண்டுல்கர் 124 ஓட்டங்களுடனும் தோனி 6 ஓட்டங்களுடனும் ஆட்டமிழக்காமலிருந்தனர். தொடர்ந்து இரண்டாம் நாளான ஆட்டம் ஆரம்பமாகிய நிலையில் தோனி 16 ஓட்டங்களுடன் ஜோன்ஸனின் பந்து வீச்சில் சைமண்ட்ஸிடம் பிடிகொடுத்து ஆட்டமிழந்தார்.

பதிலுக்கு ஆஸி. சிறப்பான ஆரம்பம்

தோனி ஆட்டமிழக்க கும்ளே களமிறங்கினார். மறுமுனையில் சச்சின் டெண்டுல்கர் சிறப்பாகத் துடுப்பெடுத்தாடி 150 ஓட்டங்களைக் கடந்தார். எனினும் டெண்டுல்கர் 153 (13 பௌண்டரிகள், 3 சிக்ஸர்கள் உட்பட) ஓட்டங்களை எடுத்த நிலையில் பிரெட்லீயின் பந்தில் ஹொக்கிடம் பிடிக்கொடுத்து ஆட்டமிழக்க இந்திய அணி 7 விக் கெற்றுக்களையுமிழந்து 359 ஓட்டங்களை மாத தீரம் எடுத்திருந்தது.

அடுத்து கும்ளேயுடன் இணைந்த ஹர்பஜன் சிங் சிறப்பான இணைப்பாட்டத்தை ஏற்படுத்தினார். இருவரும் ஓட்ட எண்ணிக்கையை அதி



கரித்தனர். இந்த ஜோடியை பிரிக்க பொன்டிப் பந்து வீச்சாளரை மாற்றியும் இயலவில்லை சிறப்பாக அதிரடியாக துடுப்பெடுத்தாடிய ஹர்பஜன்சிங்தனது 4ஆவது அரைச்சதத்தை பதிவு செய்தார்.

இருவரும் இணைந்து 8ஆவது விக் கெற்றுக்காக 107 ஓட்டங்களைப் பகிர்ந்த நிலையில் ஹர்பஜன் சிங் 63 (7 பௌண்டரிகள் உட்பட) ஓட்டங்களை எடுத்த நிலையில் சைமண்ட்ஸின் பந்து வீச்சில் கில்கிரீஸிடம் பிடிகொடுத்து ஆட்டமிழந்தார். தொடர்ந்து களமிறங்கிய ஆர்.பி.சிங்



வந்த வேகத்திலேயே ஓட்டம் எதனையும் எடுக்காத நிலையில் மைக்கல் கிளார்க்கின் பந்தில் ஜோன்சனிடம் பிடிகொடுத்து ஆட்டமிழந்தார்.


அடுத்து வந்த இர்ஷாந்த் சர்மா பொறுப்புடன் துடுப்பெடுத்தாடினார். மறுமுனையில் ஆரம்ப முதலே நிதானமாகத் துடுப்பெடுத்தாடிய அணித்தலைவர் அனில்கும்ளே தனது அரைச்சதத்தைக்கடந்தார்.

தொடர்ந்து சிறப்பாகத் துடுப்பெடுத்தாடிய கும்ளே இர்ஷாந்த் சர்மா ஜோடி ஓட்ட எண்ணிக்கையை அதிகரித்தது இரண்டாம் நாள் ஆட்டத்தின் தேனீர் இடைவேளை முடிவடைந்த நிலையில் அனில்கும்ளே 87 ஓட்டங்களுடன் ஜோன்சனின் பந்து வீச்சில் கில்கிரீஸிடம்

பிடிகொடுத்து ஆட்டமிழக்க இந்திய அணி சகல விக் கெட்டுக்களையுமிழந்து 526 ஓட்டங்களை எடுத்தது மறுமுனையில் பொறுப்புடன் துடுப்பெடுத்தாடிய சர்மா 14 ஓட்டங்களுடன் ஆட்டமிழக்காமலிருந்தார்.

முன்னதாக சேவாக் 63 ஓட்டங்களையும் லக்ஸ்மன் 51 ஓட்டங்களையும் பெற்று முதல் நாள் ஆட்டத்தில் ஆட்டமிழந்தனர். பந்து வீச்சில் ஜோன்ஸன் 4 விக் கெட்டுக்களையும் பிரெட்லி 3 விக் கெட்டுக்களையும் மற்றும் ஹொக், சைமண்ட்ஸ், மைக்கல் கிளார்க் ஆகியோர் தலா ஒரு விக் கெட்டையும் வீழ்த்தினர்.

பதிலுக்கு தனது முதலாவது இன்னிங்ஸில் துடுப்பெடுத்தாடிய அவுஸ்திரேலிய அணிக்கு சிறப்பான ஆரம்பத்தை ஹைடன் ஜக்கீஸ் ஏற்படுத்தினார். அவுஸ்திரேலிய அணி



நேற்றைய இரண்டாம் நாள் ஆட்டநேர முடிவில் விக் கெட் இழப்பின்றி 62 ஓட்டங்களைப் பெற்றிருந்தது.

இதில் ஆரம்பத் துடுப்பாட்ட வீரர்களான ஹைடன் 36 ஓட்டங்களுடனும் ஜக்கீஸ் 21 ஓட்டங்களுடனும் ஆட்டமிழக்காமல் களத்திலிருந்தனர்.

போட்டியின் 3 ஆம் நாள் ஆட்டம் இன்றாகும். (5)

இவானோவிச் இறுதிப் போட்டிக்கு; நாடல் அதிர்ச்சித் தோல்வி

(மெல்பேர்ன்)

அவுஸ்திரேலிய ஓபன் பெண்கள் இறுதிப் போட்டியில் அழகு புயல்கள் மோதுகின்றனர். எழுச்சி பெற்ற அனா இவானோவிச், ரஷ்யாவின் ஷரபோவாவை சந்திக்கவுள்ளார். ஆண்கள்



ஒற்றையர் அரையிறுதியில் நாடல் அதிர்ச்சி தோல்வியை சந்தித்தார்.

ஆண்டின் முதல் கிராண்ட் ஸலாம் தொடரான அவுஸ்திரேலியன் ஓபன்

மெல்பேர்னில் நடக்கிறது. நேற்று முன்தினம் நடந்த முதல் அரையிறுதியில் ரஷ்ய இளம் புயல் மரியா ஷரபோவா (5), செர்பியாவின் ஜெலீனா ஜோன் கோவிச்சை (4) வெற்றி கொண்டிருந்தார்.

இரண்டாவது அரையிறுதியில் செர்பியாவின் இவானோவிச் (3), சுவேடேக் கியாவின் டேனிஸா ஹண்டு சோவாவை (9) எதிர் கொண்டார். செர்பிய ரசிகர்கள் ஆதரவுடன் களமிறங்கிய இவானோவிச் முதல் செட்டை 0-6


என பரிதாபமாக இழந்தார்.

எனினும் இரண்டாம் செட்டில் சுதாரித்து ஆடிய இவானோவிச் 6-3 என பதிலடி அளித்தார். இதையடுத்து வெற்றியாளரை நிர்ணயிக்கும் மூன்றாவது செட்டில் விறுவிற்றுப்பு கிரியியது. இதில் அபார ஆட்டத்தை வெளிப்படுத்திய இவானோவிச் 6-4 என கைப்பற்றி, 0-6, 6-3, 6-4 என்ற செட் களில் வெற்றியை வசப்படுத்தினார். இறுதிப் போட்டியில் இவானோவிச், ஷரபோவாவுடன் பலப்பரிசை நடத்த வுள்ளனர்.

நாடல் தோல்வி

ஆண்கள் ஒற்றையர் அரையிறுதியில் ஸ்பெயினின் வீரர் நாடல் (2), பிரான்சின் சோங்காவை (38) எதிர் கொண்டார். இத்தொடரில் முதல் சுற்று முதலே முன்னணி வீரர்களை வீழ்த்தி வெற்றிநடை போட்டுவரும் சோங்கா இம் முறையும் கூலாக ஆடினார்.

முதல் செட்டை 6-2 என தனக்கு சாதகமாகக்கினார். இரண்டாம் செட்டி



லும் முழுமையாக ஆதிக்கம் செலுத்திய இவா 6-3 என கைப்பற்றி அசத்தினார். மூன்றாம் செட்டில் மிகுந்த நெருக்கடிக்கு உள்ளான நாடல் சோபிக்க தவறினார். இதையும் சோங்கா 6-2 என கைப்பற்றி இறுதியில் 6-2, 6-3, 5-2 என்ற செட் களில் வென்று சோங்கா இறுதிப் போட்டிக்கு தகுதிபெற்றார். (5)

7 ஆயிரம் கோடி ரூபாவுக்கு கிரிக்கெற்! ஐ.பி.எல். அமைப்பு டெண்டரில் விற்பனையாகியது

(மும்பை)

இந்திய கிரிக்கெற் முழுக்க முழுக்க வந்த தகையமாகிறது. ஐ.பி.எல். அணிகளை நிலையன்ஸ் அதிபர் முகேஷ் அம்பானி முதல் பாலிஷ்ட் சூப்பர் ஸ்டார் ஷாருக்கான் வரை கோடிக்கொண்டுகொடுத்து வாங்கியுள்ளனர். இதுவரை சுமார் ரூ 7 ஆயிரம் கோடிக்கு வர்த்தகம் நடந்துள்ளது. இதையடுத்து மீண்டும் கிரிக்கெற் சூதாட்டம் நக்க வாய்ப்பு உள்ளதாக நிபுணர்கள் எச்சரித்துள்ளனர்.

கடந்த 2007 இல் மேற்கிரீயத்தீவுகளில் நடந்த உலக கோப்பை போட்டியில் இந்திய அணி தோல்வி அடைய கிரிக்கெற்றுக்கு புத்துயிர் கொடுக்க கபில்தேவ் தலைமையில் ஜி.டி.வி நிறுவனம் இந்தியுன் கிரிக்கெற் லீக் (ஐ.சி.எல்) அமைப்பை ஆரம்பித்தது.

ஐ.பி.எல். உதயம்

இதற்கு சவாலாக இந்திய கிரிக்கெற் சபை சார்பில் இந்தியன் பிரிமியர் லீக் (ஐ.பி.எல்) ஆரம்பிக்கப்பட்டது. இதன் சார்பில் உள்ளூரில் இருபது-20 போட்டிகள் நடத்தப்படவுள்ளன. வரும் ஏப்.18 இல் போட்டிகள் ஆரம்பமாகின்றது. பகலிரவு ஆட்டங்களாக மொத்தம் 44 நாட்களுக்கு 59 போட்டிகள் நடக்கவுள்ளன.

இதில் இந்தியா சார்பில் சச்சின், டிராவிட், தோனி உள்ளிட்ட முன்னணி வீரர்கள் பங்கேற்கின்றனர். இவர்கள் தவிர பொன்டிங், ஜெயசூர்யா, முரளிதரன், அப்பிரீடி என ஏராளமான வெளிநாட்டு வீரர்களும் ஒப்பந்தம் செய்யப்பட்டுள்ளனர். இங்கிலீஸ் பிரிமியர் கால்பந்து லீக் மற்றும் அமெரிக்காவின் என்.பி.ஏ. கூடைப்பந்து மாதிரியில் போட்டிகள் நடத்தப்படும். மும்பை, கொல்கத்தா, சென்னை என 8 அணிகள் களமிறங்க உள்ளன. ஒரு அணியில் 16 வீரர்கள் இடம் பெறுவர். இந்த

அணிகளை யார் வேண்டுமானாலும் டெண்டர் முறையில் விலைக்கு வாங்கலாம் குறைந்தபட்ச டெண்டர் தொகையாக ரூ.200 கோடி நிர்ணயிக்கப்பட்டது.



மும்பை அதிகம்

நேற்று முன்தினம் மும்பையில் நடந்த ஐ.பி.எல். நிர்வாகிகள் கூட்டத்தில் டெண்டர் விண்ணப்பங்கள் பரிசீலிக்கப்பட்டன. உரிமை பெற்றவர்களின் பெயரை இந்திய கிரிக்கெற் சபை துணைத்தலைவர் லலித் மோடி வெளியிட்டார். இதன்படி மும்பை அணியை நிலையன்ஸ் அதிபர் முகேஷ் அம்பானி ரூ.436 கோடிக்கு தட்டிச் சென்றார். பெங்களூர் அணியை விஜய் மல்லையா ரூ.435 கோடிக்கு பெற்றார். கொல்கத்தா அணியை பாலிஷ்ட் சூப்பர்ஸ்டார் ஷாருக்கான் ரூ.312 கோடிக்கு பெற்றார். சர்ச்சை ஏற்படுத்திய சென்னை அணியை, இந்தியா சிமென்ட்ஸ் நிறுவனம் ரூ.354 கோடிக்கு பெற்றது.

தவிர நடிகை பிரித்தா ஜிந்தா உள்ளிட்ட பிரபலங்கள் மற்ற அணிகளின் உரிமையை பெற்றனர். அணிகளுக்கான ஒப்பந்த காலம் 10 ஆண்டுகளாக நிர்ணயிக்கப்பட்டுள்ளது.

அடுத்த வீரர்கள்

தற்போது அணிகளுக்கான டெண்டர் முடிந்துள்ளது. இனி கோடிக்கொண்டுகொடுத்து வீரர்களை தங்கள் பக்கம் இழுக்க முயற்சி மேற்கொள்ளப்படும். இதில் சச்சின், காங்குலி, டிராவிட், தோனி, யுவராஜ் சிங்க் ஆகிய 5 பேரும் நட்சத்திர வீரர்களாக அறிவிக்கப்பட்ட

ருள்ளனர். இவர்களை ஏலத்தில் எடுக்க முடியாது. தங்களது சொந்த மாநில அணிகளுக்காகவே விளையாடுவர் அதிக சம்பளம் இந்த 5 பேருக்கு வழங்கப்படும் என தெரிவிக்கப்பட்டுள்ளது.

அணிகள், வீரர்களை டெண்டர் முறையில் விடுவதன் மூலம் இந்திய கிரிக்கெற் சபை பெரும் தொகையை

திரட்டி வருகிறது. ஏற்கனவே இப்போட்டிக்கான ஒளிபரப்பு உரிமையை சொனி வேர்ல்ட் ஸ்போர்ட்ஸ் குரூப் இணைந்து சுமார் 4 ஆயிரத்து 330 கோடிக்கு தட்டிச் சென்றுள்ளன. இதுவரை ஐ.பி.எல். அமைப்புக்கு சுமார் 7 ஆயிரம் கோடிவரை நிதி கிடைத்துள்ளது. இதையடுத்து ஐ.சி.எல். அமைப்பு மிகவும் பின்தங்கிவிட்டது.

கிரிக்கெற் சூதாட்டம்
ஐ.பி.எல். அணிகளை வாங்கியுள்ள வர்த்தக நிறுவனங்களுக்கு முதல் மூன்று ஆண்டுகளுக்கு லாபம் கிடைக்காதாம். எனவே குறுக்கு வழியில் பணம் பார்க்க முயற்சிக்கலாம் அப்போது கிரிக்கெற் சூதாட்டம் மீண்டும் தலைதூக்க வாய்ப்பு உள்ளது. இது குறித்து லலித் மோடி கூறுகையில், ஐ.பி.எல். அமைப்பு சர்வதேச கிரிக்கெற் சபையில் அங்கீகாரம் பெற்றது. ஐ.சி.சி. விதிமுறைகள் கடைபிடிக்கப்படும். ஐ.சி.சி. நடுவர்கள் நியமிக்கப்படும். ஊக்க மருந்து தடுப்பு, லஞ்சத் தடுப்பு பிரிவினர் கண்காணிப்பார். எனவே தவறுகள் நடக்க வாய்ப்பு இல்லை என்றார். (5)

குடியரசு தின விழாவை முன்னிட்டு வரலாறு காணாத பாதுகாப்பு

(புதுடிவில்)
குடியரசு தின விழாவை முன்னிட்டுத் தலைநகர் புதுடிவில்லியில் வரலாறு காணாத வகையில் தீவிர பாதுகாப்பு ஏற்பாடுகள் செய்யப்பட்டுள்ளன.

தீவிரவாதிகளால் பாதிப்பு ஏற்படுவதைத் தடுக்கப் பாதுகாப்புப் படையினர் தீவிரகண்காணிப்பை மேற்கொண்டு வருகின்றனர். 15 ஆயிரத்துக்கும் அதிகமான பாதுகாப்புப் படையினர் பணியில் ஈடுபடுத்தப்பட்டுள்ளனர்.

குடியரசு தின அணிவகுப்பைக் குடியரசுத் தலைவர் பிரதீபா பாட்டீலும் சிறப்பு விருந்தினரான பிரான்ஸ் ஜனாதிபதி நிக்கோலஸ் சர்கோஸியும் பார்வையிடுகின்றனர்.

அணிவகுப்பு நடைபெறவிருக்கும் பகுதியில் பாதுகாப்புப் பலப்படுத்தப்பட்டுள்ளதுடன் விமான எதிர்ப்புப் பிரங்குகளும் தயார் நிலையில் வைக்கப்பட்டுள்ளன. மேலும் வெடிபொருள்கள் கண்காணிப்பு நிபுணர்களும் அதிரடிப் படையினரும் தீவிர ரோந்துப் பணியில் ஈடுபடுத்தப்பட்டுள்ளனர்.

டிஸ்ட்ரிக்ட் சர்வதேச விமான நிலையத்தில் பாதுகாப்புப் பலப்படுத்தப்பட்டுள்ளது. டிஸ்ட்ரிக்டில் அனைத்து வாகனங்களும் கடுமையான சோதனைக்கு உட்படுத்தப்பட்ட பின்னரே செல்ல அனுமதிக்கப்படுகின்றன. (ச-5)

துரித விசாரணை நடத்துமாறு அரசைக் கோருகிறது ஜ.தே.க.

வெறப்பிட்டிக்கொல்லாவ, கிரிபுத்தொட்டி பகுதியில் மீட்கப்பட்ட 16 சடலங்கள் பற்றிய விசாரணைகளை அரசாங்கம் துரிதப்படுத்த வேண்டும் என ஜக்கிய தேசியக் கட்சி கோரிக்கை விடுத்துள்ளது.

இவ்வாறான படுகொலைகளின் மூலம் இனப்பிரச்சினையைத் தீர்க்க முடியாது எனத் தெரிவித்திருக்கும் ஜக்கிய தேசியக் கட்சியின் நாடாளுமன்ற உறுப்பினர் தயாசிறி ஜெயசேகர மீட்கப்பட்ட சடலங்களின் கொலையாளிகள் யார் என்பதை விசாரணைகளை அரசு துரிதப்படுத்த வேண்டுமெனக் கோரியுள்ளார்.

கொழும்பில் இடம்பெற்ற குண்டுத் தாக்குதல்கள் விடுதலைப்புலிகளால் மேற்கொள்ளப்படவில்லை என ஜனாதிபதி அண்ணையில்கூறியிருந்தார். அவ்வாறெனில் யார் அந்தக் குழுவினர். கருணா குழுவினரா? அல்லது அரசாங்கத்துடன் இணைந்து செயற்படும் வேறொரு குழுவினரா? அரசாங்கம் இதுபற்றி தெளிவுபடுத்த வேண்டும். யார் இந்தக் கொலையைச் செய்திருந்தாலும் அது கண்டிக்கத் தக்கது என்றார்.

மனித உரிமை மீறல்களைக் கண்காணிப்பதற்கு சர்வதேச கண்காணிப்பாளர்களை நியமிக்க வேண்டும் என ஜ.நாவின கோரிக்கையை இலங்கை அரசாங்கம் நிராகரித்துள்ளது.

இந்த நிலையில் தொடர்ச்சியாக இடம்பெற்று வரும் இவ்வாறான கொலைச் சம்பவங்கள் சர்வதேசக் கண்காணிப்பாளர்களை இலங்கைக்கு வரவழைப்பதற்கான சந்தர்ப்பத்தை அரசாங்கமே ஏற்படுத்திக் கொடுத்ததாக அமைந்துவிடும் என அவர் கூறியுள்ளார்.

எனவே அரசாங்கம் தொடர்ச்சியான மனித உரிமை மீறல் சம்பவங்களை நிறுத்துவதற்கு நடவடிக்கை எடுக்க வேண்டும். ஜனாதிபதிக்கு ஆலோசனை வழங்குவவர்கள் யுத்தத்தை நோக்கிய தீர்வொன்றுக்கே ஆலோசனை வழங்குவதாக நேற்றுக் கொழும்பில் நடைபெற்ற ஊடகவியலாளர் மாநாட்டில் ஜக்கிய தேசியக் கட்சியின் நாடாளுமன்ற உறுப்பினர் தயாசிறி ஜெயசேகர மேலும் தெரிவித்துள்ளார். (ச-5)

இராணுவத்...

அப் பிரதேசத்தின் கட்டளைத் தளபதிகள் உள்ளிட்ட சிரேஷ்ட இராணுவ அதிகாரிகளைச் சந்தித்து அடுத்த கட்ட நடவடிக்கைகள் குறித்து இராணுவத் தளபதி பேச்சுவார்த்தை நடத்தியுள்ளார்.

மேலும் அடுத்த கட்ட நடவடிக்கை குறித்த திட்டங்கள் பரிசீலிக்கப்பட்டுள்ளன. (ச-2)

மகேஸ்வரன்...

இது தொடர்பாக விசாரணை செய்து சாட்சியாளரின் பாதுகாப்பிற்கு உரிய நடவடிக்கை எடுக்குமாறு கொழும்பு மேலதிக நீதிவான் பொலிஸாருக்கு உத்தரவிட்டார்.

மேலும் படுகொலையுடன் தொடர்புடைய பிரதான சந்தேக நபரை அடையாளம் காண்பதற்காக நேற்று மேற்கொள்ளப்பட்ட அடையாள அணிவகுப்பில் சாட்சியாளரினால் அவரை அடையாளம் காண முடியவில்லை.

இதன்படி இந்த வழக்கை அடுத்த மாதம் முதலாம் திகதிக்கு விசாரணைக்கு எடுத்துக் கொள்ளவும் மேலதிக நீதிவான் உத்தரவிட்டார். (ச-2)

விடுதலைப்புலிகளை ஆதரிக்கும்...

கடந்த இரண்டு ஆண்டுகளில் விடுதலைப்புலிகள் 102 பேர் உண்டுவிட்டு இருக்கிறார்கள். அவர்களில் 40 பேர் மீது தேசிய பாதுகாப்புச் சட்டத்தின் கீழ் கியூப் பிரிவுப் பொலிஸார் நடவடிக்கை எடுத்திருக்கிறார்கள்.

அதே நேரத்தில் கியூப் பிரிவுப் பொலிஸார் கைது செய்கின்ற வரையில் தமிழக உளவுத்துறை என்ன செய்து கொண்டிருந்தது. ஆயுதங்கள் கடத்தல்; 'பால்ஸ்' குண்டுகளைக் கடத்தல் ஆகிய செயல்கள் அடிக்கடி நிகழ்ந்து வருகின்றன. இத்தகைய செயல்களை முற்றிலுமாக தடுக்க வேண்டும்.

இலங்கைத் தமிழர்களுக்கு அரசியல் தீர்வு காணவேண்டும் என்பதில் காங்கிரஸிற்கு மாற்றுக் கருத்தில்லை. ஆனால் ராஜீவ் காந்தி கொலையில் தேடப்பட்டு வரும் முதற் குற்ற

வாளியான பிரபாகரனை நீதிமன்றத்தில் கொண்டு வந்து நிறுத்த முயற்சி எடுக்க வேண்டும். தமிழர்களுக்கு ஆதரவளிப்பதாக கூறி சில அரசியல் கட்சிகள் வெளிப்படையாக பல காரியங்களைச் செய்வது எங்களுக்கு வேதனை அளிக்கிறது.

வாழ்வுரிமை, கருத்துரிமை மாநாட்டென்ற பெயரில் விடுதலைப்புலிகளுக்கு ஆதரவாக நடத்தப்படும் செயல்களை முதலமைச்சர் தடுத்து நிறுத்த வேண்டும்.

இதுபோன்று விடுதலைப்புலிகளுக்கு ஆதரவு தெரிவிக்கும் அரசியல் கட்சிகள், இயக்கங்களை தடை செய்ய வேண்டும் என்றார். (அ-5)

கருணாவுக்கு 9 மாத கால...

போது, கருணா ராஜதந்திரிகள் பயன்படுத்தும் கடவுச் சீட்டைப் பயன்படுத்தி லண்டன் வந்து கண்டறியப்பட்டது.

இந்தக் கடவுச் சீட்டை இலங்கை அரசு அதிகார பூர்வமாக வழங்கியதா? என்பது குறித்த சர்ச்சை தொடர்ந்தும் நீடிக்கும் நிலையில் கருணாமீதான வழக்கை விசாரித்த லண்டன் ஐசல் வோர்த்தில் உள்ள நீதிமன்றம் ஒன்று சட்டத்திற்குப் புறம்பாக அவர் ஐக்கிய ராஜ்ஜியத்திற்குள் நுழைந்ததாகக் கூறப்பட்ட வழக்கில் நேற்று தண்டனை வழங்கியுள்ளது. அவர் ஏற்கனவே 32 நாட்கள் சிறையில்

இருந்ததன் காரணமாக அந்த நாட்கள் தண்டனைக் காலத்திலிருந்து கழித்துக் கொள்ளப்படும் என்றும் நீதிமன்றத் தீர்ப்பில் கூறப்பட்டுள்ளது.

இது ஒருபுறம் இருக்க, கருணா சிறார்களைப் படையில் சேர்த்து உள்ளிட்ட மனித உரிமை மீறல்களைச் செய்தார் என்றும் அதற்காக அவர் மீது நடவடிக்கை எடுக்க வேண்டும் என்றும் அம்னெஸ்டி அமைப்பு உள்ளிட்ட மனித உரிமை அமைப்புகள் கோரி வருகின்றமை குறிப்பிடத்தக்கது. (ச-2, 5)

ஆயுததாரிகளின் நடமாடம்...

மேலும் தெரிய வருவதாவது, மெதிரிகிரியப் பொலிஸ் பிரிவுக்குட்பட்ட நகரப் பிரதேசம் ஒன்றில் ஆறு பேர் கொண்ட குழு ஒன்று இராணுவத்தினரின் சீருடையில் நடமாடியுள்ளது.

இதே சந்தேக நபர்கள் கடந்த 23 ஆம் திகதி இரவு 7.30 மணியளவிலும் அப்பிரதேசத்தில் நடமாடியுள்ளனர். இவர்களில் சந்தேகம் கொண்ட பொதுமக்கள் மெதிரிகிரியப் பொலிஸாருக்குத் தகவல் வழங்கியதையடுத்து நேற்று அதிகாலை முதல் அங்கு பெருமளவிலான பொலிஸாரும் இராணுவத்தினரும் குவிக்கப்பட்டுப் பாரிய சுற்றிவளைப்புத் தேடுதல் ஒன்று மேற்கொள்ளப்பட்டுள்ளது.

வீடுகள், வீதிகளில் சென்ற அனைத்து வாகனங்கள் மற்றும் கிராமங்கள் அதனையண்டிய பகுதிகள் அனைத்தும் தீவிர சோத

னைக்குப்படுத்தப்பட்டு அத்துடன் பொதுமக்களும் விசாரணைகளுக்கு உட்படுத்தப்பட்டனர். இதேவேளை ஆயுததாரிகள் ஆறுபேர் சுற்றித் திரிவதாகக் கிடைத்த தகவலையடுத்துப் பாரிய தேடுதலை மேற்கொண்ட போதிலும் அங்கு சந்தேகத்திற்கிடமானவர்கள் இருப்பதற்கான தடயங்கள் எதுவும் கிடைக்கவில்லை என மெதிரிகிரியப் பொலிஸார் தெரிவிக்கின்றனர்.

நேற்றுக் காலை முதல் நண்பகல் வரை நடத்தப்பட்ட தேடுதலின் பின்னர் அங்கு நிலைமை வழமைக்குத் திரும்பியுள்ளது. இருப்பினும் சந்தேகத்திற்கிடமான செயற்பாடுகள் குறித்துப் பொதுமக்கள் விழிப்புடன் இருக்குமாறும் பொலிஸாரால் கோரப்பட்டுள்ளது. (ச-5)

மன்னாரில்...

போது புலிகளின் 7 புதுங்குழுக்களை இராணுவத்தினர் தாக்கியுயிழ்த்துள்ளதாகவும் 9 விடுதலைப்புலி உறுப்பினர்கள் உயிரிழந்துள்ளதாகவும் பாதுகாப்பு அமைச்சகம் தெரிவித்துள்ளது.

இம் மோதல்களில் இரு இராணுவ வீரர்கள் படுகாயமடைந்துள்ளதாகப் பாதுகாப்பு அமைச்சகம் மேலும் தெரிவித்துள்ளது. (ச-2, 5)

கிளிநொச்சியில்...

அமைந்துள்ள 12 மக்கள் குடிசைகள் சேதமடைந்துள்ளன என கிளிநொச்சிச் செய்திகள் தெரிவித்தன.

இதேவேளை கிளிநொச்சி செல்வா நகரப் பகுதியில் புலிகளின் பிரதான போக்குவரத்துத் தளம் மீது நேற்றுக் காலை விமானப் படையினர் தாக்குதல் நடத்தியுள்ளதாகப் பாதுகாப்பு அமைச்சுத் தெரிவித்துள்ளது.

விமானப் படையின் ஜெற் விமானங்கள் இத் தாக்குதலை காலை 7.30 மணியளவில் மேற்கொண்டன. இத் தாக்குதலை விமானப் படையினர் வெற்றிகரமாக மேற்கொண்டுள்ளதாக விமானப் படைப் பேச்சாளர் விங்கொமாண்டர் அனீடி விஜயகூரிய தெரிவித்துள்ளார்.

வான் மற்றும் தரை மார்க்கமாக நீண்ட நாட்கள் மேற்கொள்ளப்பட்ட புலனாய்வு நடவடிக்கைகளின் பின்னர் பெறப்பட்ட தகவலையடுத்தே இத் தாக்குதலை மேற்கொண்டதாகவும் அவர் மேலும் குறிப்பிட்டுள்ளதாக அச்ச செய்தியில் தெரிவிக்கப்பட்டுள்ளது. (ச-5)

மட்டக்களப்பு உள்நாட்சித் தோர்தல்...

பட்டுள்ளன. 7 அரசியல் கட்சிகள் 38 நியமனப் பத்திரங்களையும் சுயாதீனக் குழுக்கள் 23 நியமனப் பத்திரங்களையும் தாக்கல் செய்துள்ளன.

தேசிய காங்கிரஸ், தமிழ் மக்கள் விடுதலைப்புலிகள், ஜக்கிய மக்கள் சுதந்திர முன்னணி, தேசிய அபிவிருத்தி முன்னணி, சிறிலங்கா முஸ்லிம் காங்கிரஸ், ஈழவர் ஜனநாயக முன்னணி, அகில இலங்கை தமிழர் கூட்டணி ஆகிய அரசியல் கட்சிகளே நியமனப் பத்திரங்களைத் தாக்கல் செய்துள்ளன.

மட்டக்களப்பு மாநகர சபை உட்பட 9 உள்நாட்சிச் சபைகளில் 101 உறுப்பினர்களைத் தெரிவு செய்ய 837 பேர் போட்டியிடு

கின்றனர். அதிகபடியாக மட்டக்களப்பு மாநகர சபையில் 4 அரசியல் கட்சிகள் மற்றும் 3 சுயாதீன குழுக்கள் சார்பில் 165 பேர் களத்தில் உள்ளனர்.

ஆகக் குறைவாகப் பட்டிப்பளைப் பிரதேச சபையில் 2 அரசியல் கட்சிகள், சுயாதீன குழுவுடாக 27 பேர் போட்டியிடுகின்றனர். மட்டக்களப்பு மாநகர சபையில் அரசியல் கட்சிகளும் 3 சுயாதீனக் குழுக்களும் ஏறாவுர்ப்பற்று, கோரளைப்பற்று, மண்முனைப்பற்று ஆகிய பிரதேச சபைகளில் அரசியல் கட்சிகளுடாக 17 நியமனப் பத்திரங்களும் 13 சுயாதீனக் குழுக்களும் களுவாஞ்சிக் குடியில் 3 அரசியல் கட்சிகளும் ஒரு சுயாதீனக் குழுவும்

வாகையிலில் 5 அரசியல் கட்சிகளும் 2 சுயாதீனக் குழுக்களும் வவுணதீவில் 4 அரசியல் கட்சிகளும் 2 சுயாதீனக் குழுக்களும் மண்முனை தென்மேற்கில் 3 அரசியல் கட்சிகளும் ஒரு சுயாதீனக் குழுவும் பட்டிப்பளையில் 2 அரசியல் கட்சிகளும் ஒரு சுயாதீனக் குழுவும் போட்டியிடுகின்றன.

ஈ.பி.டி.பி., ஈ.பி.ஆர்.எல்.எவ். (புத்தமநாடு அணி), புளொட் கட்சிகளை அடக்கிய சுயாதீனக் குழு சகல சபைகளிலும் போட்டியிடுகின்றது. தமிழ் மக்கள் விடுதலைப்புலிகள் மட்டக்களப்பு மாநகர சபையில் ஜக்கிய மக்கள் சுதந்திர முன்னணியுடன் இணைந்து ஏனைய 8 சபைகளிலும் தனித்துவம் ஜக்கிய மக்கள் சுதந்திர முன்னணி 5 சபைகளிலும் சிறிலங்கா முஸ்லிம் காங்கிரஸ் 5 சபைகளிலும் தேசிய அபிவிருத்தி முன்னணி 9 சபைகளிலும் அகில இலங்கை தமிழர் கூட்டணி 2 சபைகளிலும் ஈழவர் ஜனநாயக முன்னணி 8 சபைகளிலும் தேசிய காங்கிரஸ் ஒரு சபையிலும் போட்டியிடுகின்றன.

வேட்பு மனுத் தாக்கல் இறுதித் தீர்மானம் நேற்று ஜக்கிய தேசியக் கட்சி நாடாளுமன்ற உறுப்பினர் டாக்டர் ஜெலத் ஜெயவர்த்தனா, சிறிலங்கா முஸ்லிம் காங்கிரஸ் நாடாளுமன்ற உறுப்பினர் பரீச் சேகுதாவுத், ஈ.பி.ஆர்.எல்.எவ். தேசிய அமைப்பாளர் இராசதுரை ரத்தினம், ஈ.பி.டி.பி. அமைப்பாளர் சிவாமமா, பொதுசன ஜக்கிய முன்னணி அமைப்பாளர் றுஜீத் மஜீத், தமிழ் மக்கள் விடுதலைப்புலிகளின் ஊடகப் பேச்சாளர் ஆசாத் மொல்லானா உட்பட பல அரசியல் கட்சிகளின் பிரதிநிதிகள் செயலகத்திற்கு வந்திருந்தனர் எனத் தெரிவிக்கப்பட்டது. (ச-2, 5)

அதிகாரப் பரவலாக்கல் திட்டத்திற்கு...

அதிகாரங்களைப் பகிர்நதளிப்பது குறித்து அமைக்கப்பட்ட சர்வகட்சிப்பிரதிநிதிகள் குழு தனது பரிந்துரைகள் அடங்கிய அறிக்கையை ஜனாதிபதியிடம் வழங்கியது. திஸ்ஸ விதாரண தலைமையிலான இந்தக் குழு தமிழர்களுக்கு அதிக அதிகாரங்களை வழங்கும் வகையில்,

தமிழர்கள் பெரும்பான்மையாக வசிக்கும் வடக்கு மற்றும் கிழக்கு மாகாணங்களில் தன்னாட்சி மாகாண சபைகளை அமைக்க நடவடிக்கை எடுக்க வேண்டும் என்று அரசுக்கு பரிந்துரை செய்துள்ளது.

இந்தக் குழுவினர் அறிக்கை குறித்து செய்தியாளர்களிடம் பேசிய வெளியுறவுத் துறை அமைச்சர் ரோகித் போகொல்லாகம அரசிடம் தெரிவிக்கப்பட்டுள்ள பரிந்துரைகளை நடைமுறைப்படுத்த எவ்வளவு செலவா

னாலும் தேவையான அனைத்து நடவடிக்கைகளும் எடுக்கப்படும் என்றும் முதல் கட்டமாக வடக்கு மற்றும் கிழக்குப் பகுதிக்கு இடைக்கால ஆலோசனை மாகாண சபை அமைக்கப்படும் என்றும் கூறினார்.

மாகாண சபைகளுக்கு அரசாங்கம் போதிய நிதியுதவி அளிக்க வேண்டும் என்று சர்வகட்சிக் குழு அரசுக்கு பரிந்துரைத்துள்ளது. தற்போது வடக்கு மாகாணத்தில் நிலவும் நிலைமைகளைக் கருத்தில் கொண்டு அதிகாரப் பரவலாக்கத்தின் நன்மைகள் மக்களைச் சென்றடையும் வகையில் மாற்று ஏற்பாடுகள் செய்யப்படும் என்றும் போகொல்லாகம தெரிவித்தார்.

இதனிடையே ஆயுதங்களைக் கீழே போட்டு விட்டு அதிகாரப் பரவலாக்கல் தொடர்பான சமரசத் திட்டத்திற்கு ஒத்துழைப்புத் தர

வேண்டும் என்று விடுதலைப்புலிகளின் தலைவர் பிரபாகரனுக்கு அரசு அழைப்பு விடுத்துள்ளது.

இது தொடர்பாக செய்தியாளர்களிடம் பேசிய போகொல்லாகம, அதிகாரப் பரவலாக்கல் தொடர்பாக சர்வகட்சிப் பிரதிநிதிகள் குழு அளித்துள்ள பரிந்துரைகளைப் பிரபாகரன் எங்கிருந்தாலும் அறிவார்.

வடக்கில் தோர்தல்கள் நடத்தப்படும் வரை இடைக்கால மாகாண சபை அமைக்க பரிந்துரைக்கப்பட்டுள்ளது. எனவே பிரபாகரன் ஆயுதங்களைக் கீழே போடவேண்டும் என்று தெரிவித்தார்.

வடக்குப் பகுதியில் புலிகளுக்கு எதிரான சண்டையில் இராணுவம் பெரியளவில் வெற்றிகளைப் பெற்றிருப்பதாகவும் அவர் மேலும் தெரிவித்தார். (ச-5)